

**REGOLAMENT TAL-KUNSILL (UE) Nru 561/2014****tas-6 ta' Mejju 2014****li jistabbilixxi l-Impriża Kongunta ECSEL****(Test b'relevanza għaż-ŻEE)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 187 u l-ewwel paragrafu tal-Artikolu 188 tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Komitat Ekonomiku u Soċjali Ewropew <sup>(1)</sup>,

Billi:

- (1) L-ishubiji pubbliċi-privati fil-forma ta' Inizjattivi Teknoloġiċi Kongunti għall-bidu kienu previsti fid-Deciżjoni Nru 1982/2006/KE tal-Parlament Ewropew u tal-Kunsill <sup>(2)</sup>.
- (2) Id-Deciżjoni tal-Kunsill 2006/971/KE <sup>(3)</sup> identifikat shubiji pubbliċi-privati speċifiċi li għandhom jiġu appoġġati, inkluż shubiji pubbliċi-privati fl-oqsma speċifiċi tal-Inizjattivi Teknoloġiċi Kongunti tan-nanoelettronika (ENIAC) u tas-sistemi informatiċi integrati (ARTEMIS).
- (3) Il-Komunikazzjoni mill-Kummissjoni intitolata "Ewropa 2020 Strateġija għal tkabbir intelliġenti, sostenibbli u inklussiv" (l-"Istrateġija Ewropa 2020"), approvata mill-Parlament Ewropew u mill-Kunsill, tenfasizza l-htieġa li jiġu żviluppati kundizzjonijiet favorevoli għall-investiment fl-għarfien u l-innovazzjoni sabiex jinkiseb tkabbir intelliġenti, sostenibbli u inklussiv fl-Unjoni.
- (4) Ir-Regolament (UE) Nru 1291/2013 tal-Parlament Ewropew u tal-Kunsill <sup>(4)</sup> stabbilixxa l-Orizzont 2020 - Il-Programm Qafas għar-Riċerka u l-Innovazzjoni (2014 - 2020) ("Orizzont 2020"). L-Orizzont 2020 għandu l-għan li jkiseb impatt akbar fir-rigward tar-riċerka u l-innovazzjoni billi jgħaqqad l-Orizzont 2020 u l-fondi mis-settur privat fi shubiji pubbliċi-privati f'oqsma ewlenin fejn ir-riċerka u l-innovazzjoni jstgħu jikkontribwixxu għall-għanijiet usa' ta' kompetittività tal-Unjoni, jstimolaw l-investiment privat u jgħinu fl-indirizzar tal-isfidi tas-soċjetà. Dawk is-shubiji għandhom ikunu bbażati fuq impenn fit-tul, inkluża kontribuzzjoni bbilanċjata mill-imsieħba kollha, ikunu responsabbli għall-kisba tal-oġettivi tagħhom u jkunu allinjati mal-għanijiet strateġiċi tal-Unjoni dwar ir-riċerka, l-iżvilupp u l-innovazzjoni. Il-governanza u l-funzjonament ta' dawk is-shubiji għandhom ikunu miftuħa, trasparenti, effettivi u effiċjenti u jagħtu l-opportunità li firxa wiesgħa ta' partijiet interessati attivi jippartecipaw fl-oqsma speċifiċi tagħhom. Skont ir-Regolament (UE) Nru 1291/2013, l-involviment tal-Unjoni f'dawn is-shubiji jista' jiehu s-sura ta' kontribuzzjonijiet finanzjarji lill-impriži kongunti stabbiliti fuq il-bażi tal-Artikolu 187 tat-Trattat dwar il-Funzjonament tal-Unjoni Ewropea (TFUE) skont id-Deciżjoni Nru 1982/2006/KE.

<sup>(1)</sup> Opinjoni tal-10 ta' Diċembru 2013 [għadha mhijiex ippubblikata f'Il-Ġurnal Uffiċjali].

<sup>(2)</sup> Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) (ĠU L 412, 30.12.2006, p. 1).

<sup>(3)</sup> Deciżjoni tal-Kunsill 2006/971/KE tad-19 ta' Diċembru 2006 dwar il-Programm Speċifiku "Kooperazzjoni" li jimplimenta s-Seba' Programm Kwadru tal-Komunità Ewropea dwar ir-riċerka, l-iżvilupp teknoloġiku u attivitajiet ta' dimostrazzjoni (2007-2013) (ĠU L 400, 30.12.2006, p. 86).

<sup>(4)</sup> Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 — Il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104).

- (5) F'konformità mar-Regolament (UE) Nru 1291/2013 u d-Deciżjoni tal-Kunsill 2013/743/UE <sup>(1)</sup> ghandu jinghata aktar appoġġ lill-Impriżi Kongunti stabbiliti skont id-Deciżjoni Nru 1982/2006/KE bil-kondizzjonijiet speċifikati fid-Deciżjoni 2013/743/UE. Il-prijorità tat-Tmexxija Industrijali tindirizza żewġ linji ta' attività speċifiċi taht it-Teknoloġiji tal-Infommazzjoni u l-Komunikazzjoni: "mikro- u nanoelettronika", u "generazzjoni ġdida ta' komponenti u sistemi, inġinerija ta' komponenti u sistemi inkorporati avvanzati u intelliġenti" ARTEMIS u ENIAC għandhom jingħaqdu finizjattiva wahda.
- (6) Il-Komunikazzjoni tal-Kummissjoni tas-26 ta' Ġunju 2012 intitolata "Strateġija Ewropea għat-Teknoloġiji Ewlenin ta' Appoġġ – Pont għat-tkabbir u l-impjiegi" tidentifika teknoloġiji abilitanti essenzjali, li jinkludu l-mikro u n-nanoelettronika, bħala sorsi indispensabbli tal-innovazzjoni. Bhalissa hemm lakuna bejn il-generazzjoni tal-għarfien bażiku u l-kummerċjalizzazzjoni sussegwenti tiegħu f'oġġetti u servizzi. Din tehtieg li tiġi indirizzata fost oħrajn permezz ta' sforz iffukat fuq linji pilota ta' manifattura u proġetti pilota tal-innovazzjoni, inkluż dawk fuq skala ikbar, biex tinkiseb validazzjoni tat-teknoloġija u tal-prodotti taht kundizzjonijiet industrijali, u iktar integrazzjoni u ibridizzazzjoni bejn teknoloġiji abilitanti essenzjali varji.
- (7) Skont il-Komunikazzjoni tal-Kummissjoni tat-23 ta' Mejju 2013 intitolata "Strateġija Ewropea għall-komponenti u s-sistemi mikro u nanoelettronici", il-komponenti u s-sistemi tal-mikroeletronika u n-nanoelettronika jirfdu l-innovazzjoni u l-kompetittività tas-setturi ekonomiċi ewlenin kollha. L-importanza tal-qasam u l-isfidi li għandhom quddiemhom il-partijiet interessati tal-Unjoni jehtieġu azzjoni urġenti sabiex ma tithalla ebda holqa dgħajfa fil-katini tal-valur u l-innovazzjoni tal-Ewropa. Għaldaqstant qed jiġi propost li jitwaqqaf mekkanizmu fil-livell tal-Unjoni biex l-appoġġ li jinghata jingħaqad u jiffoka fuq ir-riċerka u l-innovazzjoni f'komponenti u sistemi elettronici mill-Istati Membri, l-Unjoni u s-settur privat.
- (8) Bil-hsieb li terġa' tinkiseb pożizzjoni minn ta' quddiem fl-ekosistema tan-nanoelettronika għall-Ewropa, il-partijiet interessati industrijali u ta' riċerka ppropnew programm strateġiku ta' riċerka u innovazzjoni b'investiment totali ta' EUR 100 biljun għall-perjodu sas-sena 2020, bit-tir li jizied id-dhul tal-Ewropa min-nanoelettronika madwar id-dinja b'aktar minn EUR 200 biljun fis-sena u li jinholqu 250 000 impjeg addizzjonali dirett u indott fl-Ewropa.
- (9) It-terminu "komponenti u sistemi elettronici" għandu jiġbor fih l-oqsma tal-mikro u n-nanoelettronika, u s-sistemi u l-applikazzjonijiet integrati inkorporati/ċiberfiziċi u intelliġenti.
- (10) L-Impriża Kongunta ENIAC imwaqqfa bir-Regolament tal-Kunsill (KE) Nru 72/2008 <sup>(2)</sup> implimentat b'suċċess aġenda ta' riċerka li ssaħħah l-oqsma rilevanti fin-nanoelettronika fejn l-Ewropa tejbet il-kompetittività tagħha bil-kisba tal-investimenti f'suġġetti ta' priyorità u bl-impenn tal-ekosistema kollha.
- (11) L-Impriża Kongunta ARTEMIS imwaqqfa bir-Regolament tal-Kunsill (KE) Nru 74/2008 <sup>(3)</sup> uriet b'suċċess l-ippożizzjonar strateġiku tagħha li jgħaqdad flimkien il-gwida minn fuq għal isfel mad-definizzjoni minn isfel għal fuq tal-kwistjonijiet tekniċi li jridu jiġu indirizzati, filwaqt li jattira proġetti b'riżultati direttament rilevanti għall-industrija.
- (12) L-evalwazzjonijiet interim tal-Impriżi Kongunti ENIAC u ARTEMIS urew li huma għodod utli u adattati biex jgħaqqu l-forzi u għandhom impatt sinifikanti fuq id-dominji rispettivi tagħhom. L-oqsma ta' riċerka koperti mill-Impriżi Kongunti ENIAC u ARTEMIS għandhom, għalhekk, ikomplu jiġu appoġġati sabiex itejbu aktar il-kompetittività tal-industrija tal-komponenti u s-sistemi elettronici fl-Ewropa u jiffukaw l-isforzi fuq sett ta' attivitajiet strateġiċi miftiehma b'mod komuni bejn il-partijiet interessati privati u pubbliċi involuti fl-inizjattivi.

<sup>(1)</sup> Deciżjoni tal-Kunsill 2013/743/UE tat-3 ta' Diċembru 2013 li tistabilixxi l-programm speċifiku li jimplementa Orizzont 2020 - il-Programm Qafas għar-Riċerka u l-Innovazzjoni (2014-2020) u li tħassar id-Deciżjonijiet 2006/971/KE, 2006/972/KE, 2006/973/KE, 2006/974/KE u 2006/975/KE (ĠU L 347, 20.12.2013, p. 965).

<sup>(2)</sup> Regolament tal-Kunsill (KE) Nru 72/2008 tal-20 ta' Diċembru 2007 stabbilixxa l-Impriża Kongunta ENIAC (ĠU L 30, 4.2.2008, p. 21).

<sup>(3)</sup> Regolament tal-Kunsill (KE) Nru 74/2008 tal-20 ta' Diċembru 2007 dwar it-twaqqif tal-Impriża Kongunta ARTEMIS għall-implimentazzjoni ta' Inizjattiva Teknoloġika Kongunta f'Sistemi Inkorporati tal-Kompijuter [Sistemi ta' Informatika Inkorporata] (ĠU L 30, 4.2.2008, p. 52).

- (13) L-appoġġ kontinwu għall-programmi ta' riċerka fin-nanoelettronika u s-sistemi ta' informatika inkorporata għandu jibni fuq l-esperjenza miksuba mill-operazzjonijiet tal-Imprizi Kongunti ENIAC u ARTEMIS, inklużi r-riżultati tal-evalwazzjonijiet interim tagħhom, ir-rakkomandazzjonijiet tal-partijiet interessati u l-bżonn li tinkiseb koordinazzjoni effettiva u sinerġija tar-riżorsi.
- (14) Hemm interazzjoni dejjem tiżdied bejn il-partijiet interessati tal-Pjattaformi tat-Teknoloġija Ewropej ARTEMIS, ENIAC u l-Pjattaforma Teknoloġika Ewropea dwar l-Integrazzjoni tas-Sistemi Intelliġenti (EPOSS), kif jidher fid-dettall fl-Aġenda Strategika ta' Livell Għoli għar-Riċerka u l-Innovazzjoni tal-Industriji tal-Komponenti u s-Sistemi ICT li harġu fl-2012. Biex jiġu sfruttati u żviluppati s-sinerġiji li ġejjin minn dawk l-interazzjonijiet, jeħtieġ li titwaqqaf Impriza Kongunta unika li tkopri l-komponenti u s-sistemi elettronici inklużi l-attivitajiet preċedenti tal-Imprizi Kongunti ENIAC u ARTEMIS u li tuża struttura u regoli aktar adatti għall-iskop sabiex titjeb l-effiċjenza u tkun żgurata s-semplifikazzjoni (l-Impriza Kongunta ECSEL<sup>(1)</sup>). Għal dan l-għan, l-Impriza Kongunta ECSEL għandha tadotta regoli finanzjarji speċifiċi għall-htiġijiet tagħha skont l-Artikolu 209 tar-Regolament (UE, Euratom) Nru 966/2012<sup>(1)</sup>.
- (15) L-implimentazzjoni tal-aġenda Strategika ta' Livell Għoli għar-Riċerka u l-Innovazzjoni mressqa mill-partijiet interessati industrijali tiddependi minn diversi ghejun ta' appoġġ: programmi nazzjonali, reġjonali u intergovernattivi, il-Programm Qafas tal-Unjoni u Inizjattiva Teknoloġika Kongunta fl-għamla ta' shubija pubblika-privata.
- (16) Is-shubija pubblika-privata dwar komponenti u sistemi elettronici għandha tghaqqad il-mezzi tekniċi u finanzjarji li huma essenzjali għall-hakma tal-kumplessità tal-pass dejjem aktar mgħaġġel tal-innovazzjoni f'dan il-qasam. Għalhekk, il-membri tal-Impriza Kongunta ECSEL għandhom ikunu l-Unjoni, l-Istati Membri u l-Pajjiżi Assoċjati fl-Orizzont 2020 ("Pajjiżi Assoċjati") fuq bażi volontarja, u l-assoċjazzjonijiet bħala membri privati li jirrapprezentaw il-kumpaniji kostitwenti tagħhom u organizzazzjonijiet oħra attivi fil-qasam tal-komponenti u s-sistemi elettronici fl-Ewropa. L-Impriza Kongunta ECSEL għandha tkun miftuha għal membri ġodda.
- (17) L-Impriza Kongunta ECSEL għandha tindirizza suġġetti ddefiniti b'mod ċar li jippermettu industriji Ewropej iġenerali jiddisinjaw, jimmanifatturaw u jużaw l-aktar teknoloġiji innovattivi fis-sistemi u l-komponenti elettronici. Jinħtieġ appoġġ finanzjarju fil-livell Ewropew li jkun strutturat u kkoordinat biex jgħin lit-timijiet tar-riċerka u l-industriji Ewropej jibqgħu fuq quddiem nett f'kuntest internazzjonali kompetittiv hafna, biex jiżgura l-isfruttament industrijali fil-pront u mifrux tat-tmexxija teknoloġika madwar l-Ewropa li jiġġenera effetti konsegwenti importanti għas-soċjetà, biex jaqsam it-tehid tar-riskji u l-għaqda tal-forzi permezz ta' allinjament tal-strateġiji u l-investimenti lejn interess Ewropew komuni. Wara notifika mill-Istat Membru jew grupp ta' Stati Membri kkonċernati, il-Kummissjoni tista' tikkunsidra l-inizjattivi tal-Impriza Kongunta ECSEL bħala li jikkwalifikaw bħala proġetti importanti ta' interess komuni Ewropew, kemm-il darba jintlaħqu l-kundizzjonijiet kollha rilevanti.
- (18) L-assoċjazzjonijiet privati AENEAS, ARTEMISIA u EPOSS esprimew bil-miktub il-qbil tagħhom li l-attivitajiet ta' riċerka u innovazzjoni fil-qasam tal-Impriza Kongunta ECSEL isehhu fi hdan struttura adattata sew għan-natura ta' shubija pubblika-privata. Huwa xieraq li l-assoċjazzjonijiet privati jaċċettaw l-Istatuti stabbiliti fl-Anness għal dan ir-Regolament permezz ta' ittra ta' approvazzjoni.
- (19) Sabiex tilhaq l-għanijiet tagħha, l-Impriza Kongunta ECSEL għandha ttiprovdi appoġġ finanzjarju l-aktar fil-forma ta' għotjiet lill-partecipanti wara sejhiet għal proposti miftuha u kompetittivi. Dan l-appoġġ finanzjarju għandu jiġi indirizzat lejn nuqqasijiet tas-suq ippruvati li jimpedixxu l-iżvilupp tal-programm ikkonċernat u għandu jkollu effett ta' incitwenti b'mod li jibdel l-aġir ta' min jirċevih.
- (20) L-Impriza Kongunta ECSEL għandha topera b'mod miftuh u trasparenti waqt li ttiprovdi l-informazzjoni rilevanti kollha fil-hin lill-korpi adatti tagħha kif ukoll tippromwovi l-attivitajiet tagħha, inkluż attivitajiet ta' informazzjoni u disseminazzjoni lill-pubbliku ġenerali. Ir-regoli ta' proċedura tal-korpi tal-Impriza Kongunta ECSEL għandhom ikunu disponibbli għall-pubbliku.

(<sup>1</sup>) Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni (ĠU L 298, 26.10.2012, p. 1).

- (21) Fil-valutazzjoni tal-impatt generali tal-Impriza Kongunta ECSEL, għandu jittiehed kont tal-investimenti mill-entitajiet legali kollha għajr l-Unjoni u l-Istati Partecipanti fl-Impriza Kongunta ECSEL ("Stati Partecipanti ECSEL") li jikkontribwixxu għall-oġettivi tal-Impriza Kongunta ECSEL. Dawk l-investimenti mistennija li komplessivament jammontaw għal mill-inqas EUR 2 340 000 000.
- (22) Sabiex jinżammu kundizzjonijiet ekwi għall-imprizi kollha attivi fis-suq intern, il-finanzjament ipprovdut mill-Programm Qafas tal-Unjoni għandu jkun infassal skont ir-regoli dwar l-ghajnuna mill-Istat sabiex tkun żgurata l-effettività tal-infiq pubbliku u jkunu evitati d-distorsjonijiet tas-suq bħall-iżgombrament tal-investment privat, il-holqien ta' strutturi tas-suq ineffettivi jew il-preservazzjoni ta' ditti mhux effiċjenti.
- (23) Il-partecipazzjoni f'azzjonijiet indiretti ffinanzjati mill-Impriza Kongunta ECSEL għandhom ikunu konformi mar-Regolament (UE) Nru 1290/2013 tal-Parlament Ewropew u tal-Kunsill <sup>(1)</sup>. Barra minn hekk, l-Impriza Kongunta ECSEL għandha tiżgura applikazzjoni konsistenti ta' dawk ir-regoli abbażi ta' miżuri rilevanti adottati mill-Kummissjoni. L-awtoritajiet rilevanti jistgħu jiddeterminaw kriterji speċifiċi dwar l-eligibbiltà ta' applikanti individwali sabiex jirċievu fondi mill-Istati Partecipanti fl-ECSEL. Ir-regoli speċifiċi dwar l-eligibbiltà tal-ispejjeż jistgħu jiġu ddeterminati minn Stat Partecipanti fl-ECSEL meta ma jkunx inkariga l-Impriza Kongunta ECSEL bl-implimentazzjoni tal-kontribuzzjonijiet tiegħu lill-partecipanti f'azzjonijiet indiretti.
- (24) L-Impriza Kongunta ECSEL għandha tuża wkoll il-mezzi elettronici ġestiti mill-Kummissjoni sabiex jiġu żgurati l-ftuh, it-trasparenza u l-iffacilitar tal-partecipazzjoni fiha. Għalhekk, is-sejhiet għal proposti li tnedew mill-Impriza Kongunta ECSEL għandhom jiġu ppubblikati wkoll fuq il-portal waħdieni għall-partecipanti kif ukoll b'mezzi elettronici oħra tad-disseminazzjoni tal-Orizzont 2020 ġestiti mill-Kummissjoni. Barra minn hekk, data rilevanti fost l-oħrajn dwar proposti, applikanti, għotjiet u partecipanti għandha tkun disponibbli mill-Impriza Kongunta ECSEL għall-inklużjoni fis-sistemi elettronici tar-rappurtar u d-disseminazzjoni fl-Orizzont 2020 ġestiti mill-Kummissjoni, f'format adatt u bil-perjodiċità li tikkorrispondi għall-obbligi tar-rappurtar tal-Kummissjoni.
- (25) L-Impriza Kongunta ECSEL għandha tiehu kont tad-definizzjonijiet tal-OECD rigward il-Livell ta' Thejġija Teknoloġika fil-klassifikazzjoni tal-attivitajiet ta' riċerka teknoloġika, żvilupp ta' prodotti u dimostrazzjoni.
- (26) Il-kontribuzzjoni finanzjarja tal-Unjoni għandha tkun ġestita skont il-prinċipju ta' ġestjoni finanzjarja soda u r-regoli rilevanti dwar il-ġestjoni indiretta stabbiliti fir-Regolament (UE, Euratom) Nru 966/2012 u r-Regolament Delegat tal-Kummissjoni (UE) Nru 1268/2012 <sup>(2)</sup>.
- (27) Għall-fini ta' simplifikazzjoni, il-piż amministrattiv għandu jitnaqqas għall-partijiet kollha. Awditi doppji u ammonti ta' dokumentazzjoni u rappurtar sproporzjonati għandhom jiġu evitati. L-awditi ta' riċevituri tal-fondi tal-Unjoni taht dan ir-Regolament għandhom isiru f'konformità mar-Regolament (UE) Nru 1291/2013.
- (28) L-interessi finanzjarji tal-Unjoni u tal-membri l-oħra tal-Impriza Kongunta ECSEL għandhom ikunu protetti b'miżuri proporzjonati matul iċ-ċiklu ta' nfiq, inkluż il-prevenzjoni, l-iskoperta u l-investigazzjoni ta' irregolaritajiet, l-irkupru ta' fondi mitlufa, imhallsa hażin jew uzati b'mod mhux korrett u, fejn xieraq, pieni amministrattivi u finanzjarji skont ir-Regolament (UE, Euratom) Nru 966/2012.
- (29) L-awditur intern tal-Kummissjoni għandu jeżerċita l-istess poteri fuq l-Impriza Kongunta ECSEL bħal dawk eżerċitati fir-rigward tal-Kummissjoni.

<sup>(1)</sup> Regolament (UE) Nru 1290/2013 tal-Parlament Ewropew u tal-Kunsill tal-11 ta' Dicembru 2013 li jistabbilixxi r-regoli għall-partecipazzjoni u d-disseminazzjoni f'"Orizzont 2020 – il-Programm Qafas għar-Riċerka u l-Innovazzjoni (2014-2020)" (ĠU L 347, 20.12.2013, p. 81).

<sup>(2)</sup> Regolament Delegat tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli ta' applikazzjoni tar-Regolament (UE, Euratom) Nru 966/2012 (ĠU L 362, 31.12.2012, p. 1).

- (30) Fid-dawl tan-natura speċifika u l-istatus attwali tal-Impriża Kongunti, u biex tiġi żgurata l-kontinwità mas-Seba' Programm Qafas, l-impriża kongunti għandhom jibqgħu jkunu soġġetti għal kwittanza separata. B'deroga mill-Artikoli 60(7) u 209 tar-Regolament (UE, Euratom) Nru 966/2012, il-kwittanza għall-implimentazzjoni tal-baġit tal-Impriża Kongunta ECSEL għandha għalhekk tingħata mill-Parlament Ewropew fuq rakkomandazzjoni tal-Kunsill. Għalhekk, ir-reqwiziti ta' rapportar stabbiliti fl-Artikolu 60(5) tar-Regolament (UE, Euratom) Nru 966/2012 m'għandhomx japplikaw għall-kontribuzzjoni finanzjarja tal-Unjoni għall-Impriża Kongunta ECSEL iżda għandhom ikunu allinjati kemm jista' jkun ma' dawk previsti għall-korpi taht l-Artikolu 208 tar-Regolament (UE, Euratom) Nru 966/2012. L-awditjar tal-kontijiet u tal-legalità u r-regolarità tat-transazzjonijiet sottostanti għandu jitwettaq mill-Qorti tal-Awdituri.
- (31) L-Orizzont 2020 għandu jikkontribwixxi għall-ghelug tal-qasma fir-riċerka u l-innovazzjoni fl-Unjoni permezz tal-promozzjoni tas-sinerġiji mal-Fondi Ewropej Strutturali u ta' Investiment (ESIF). Għalhekk l-Impriża Kongunta ECSEL għandha tipprowa tiżviluppa interazzjonijiet mill-qrib mal-ESIF, li speċifikament jistgħu jgħinu biex isaħħu kapacitajiet ta' riċerka u innovazzjoni lokali, reġjonali u nazzjonali fil-qasam tal-Impriża Kongunta ECSEL u jirfdu l-isforzi ta' speċjalizzazzjoni intelliġenti.
- (32) L-Impriża Kongunti ENIAC u ARTEMIS ġew stabbiliti għal perijodu li jintemm fil-31 ta' Diċembru 2017. L-Impriża Kongunta ECSEL għandha tipprowdi appoġġ kontinwat lill-programmi ta' riċerka fin-nanoelettronika u s-sistemi tal-informatika inkorporata bl-implimentazzjoni tal-azzjonijiet li fadal mibdija taht ir-Regolamenti (KE) Nru 72/2008 u (KE) Nru 74/2008 f'konformità ma' dawk ir-Regolamenti. It-transizzjoni mill-Impriża Kongunti ENIAC u ARTEMIS għall-Impriża Kongunta ECSEL għandha tkun allinjata u sinkronizzata mat-transizzjoni mis-Seba' Programm Qafas għall-Orizzont 2020 biex ikun żgurat l-aħjar użu tal-finanzjament disponibbli għar-riċerka. Fl-interess taċ-ċertezza u ċ-ċarezza legali, ir-Regolamenti tal-Kunsill (KE) Nru 72/2008 u (KE) Nru 74/2008, għandhom, għalhekk jithassru u għandhom jiġu stipulati dispożizzjonijiet tranżitorji.
- (33) Minhabba li l-għan tal-Orizzont 2020 hu li jikseb aktar simplifikazzjoni u koerenza, is-sejthiet kollha għal proposti taht l-Impriża Kongunta ECSEL għandhom iqsu t-tul ta' żmien tal-Programm Qafas Orizzont 2020.
- (34) Minhabba li l-oġġettiv ta' dan ir-Regolament, jiġifieri t-tishih tar-riċerka industrijali u l-innovazzjoni madwar l-Unjoni permezz tal-implimentazzjoni, mill-Impriża Kongunta ECSEL, tal-Inizjattiva Kongunta Teknoloġika dwar "Komponenti u Sistemi Elettronici għal Tmexxija Ewropea", ma jistax jintlahaq b'mod suffiċjenti mill-Istati Membri, iżda għaldaqstant, jista' billi tiġi evitata d-duplikazzjoni bla bżonn, tinżamm il-massa kritika u jiġi żgurat li l-finanzi pubbliċi jintużaw bl-aħjar mod possibbli, jista' jinkiseb aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità kif stipulat f'dak l-Artikolu, dan ir-Regolament jillimita lillu nnifsu għal dak li hu meħtieġ biex jinkiseb dak l-oġġettiv,

ADOTTA DAN IR-REGOLAMENT:

#### Artikolu 1

#### Stabbiliment

1. Sabiex tiġi implimentata l-Inizjattiva Kongunta Teknoloġika dwar il-"Komponenti u s-Sistemi Elettronici għal Tmexxija Ewropea", għandha tiġi stabbilita impriża kongunta fis-sens tal-Artikolu 187 TFUE (l-"Impriża Kongunta ECSEL") għal perijodu sal-31 ta' Diċembru 2024. Sabiex jittiehed kont tat-tul ta' żmien tal-Orizzont 2020, is-sejthiet għal proposti taht l-Impriża Kongunta ECSEL għandhom jitnedew sa mhux iktar tard mill-31 ta' Diċembru 2020. F'każijiet debitament iġġustifikati, is-sejthiet għal proposti jistgħu jitnedew sal-31 ta' Diċembru 2021.
2. L-Impriża Kongunta ECSEL għandha tissostitwixxi u tkun is-suċċessur għall-Impriża Kongunti ENIAC u ARTEMIS, stabbiliti permezz tar-Regolamenti (KE) Nru 72/2008 u (KE) Nru 74/2008.
3. L-Impriża Kongunta ECSEL għandha tkun korp fdat bl-implimentazzjoni ta' shubija pubblika-privata msemmija fl-Artikolu 209 tar-Regolament (UE, Euratom) Nru 966/2012.

4. L-Impriża Kongunta ECSEL għandu jkollha personalità legali. Fl-Istati Membri kollha, għandha tgawdi l-kapaċità legali l-aktar estensiva mogħtija lil persuni ġuridici skont il-liġijiet ta' dawk l-Istati Membri. Tista', b'mod partikolari, takkwista jew tiddisponi minn proprjetà mobbli u immobbli u tista' tkun parti fi proċedimenti legali.
5. Is-sede tal-Impriża Kongunta ECSEL għandha tkun fi Brussell, il-Belġju.
6. L-Istatuti tal-Impriża Kongunta ECSEL ("l-Istatuti") huma stabbiliti fl-Anness.

#### Artikolu 2

#### Għanijiet u kamp ta' applikazzjoni

1. L-Impriża Kongunta ECSEL għandu jkollha l-għanijiet li ġejjin:
  - (a) li tikkontribwixxi għall-implimentazzjoni tar-Regolament (UE) Nru 1291/2013 u b'mod partikolari l-parti II tad-Deċiżjoni 2013/743/UE;
  - (b) li tikkontribwixxi għall-iżvilupp ta' industrija ta' komponenti u sistemi elettronici b'sahhithom u kompetittivi globalment fl-Unjoni;
  - (c) li tiżgura d-disponibbiltà ta' komponenti u sistemi elettronici għas-swieq ewlenin u għall-indirizzar tal-isfidi tas-socjeta', sabiex l-Ewropa tinzamm fuq quddiem nett tal-iżvilupp tat-teknoloġija, jingħalaq id-distakk bejn ir-riċerka u l-isfruttament tal-innovazzjoni, jissahhu l-kapaċitajiet tal-innovazzjoni u jinholoq tkabbir ekonomiku u fl-impjiegi fl-Unjoni;
  - (d) li tallinja l-istrategiji mal-Istati Membri biex jattiraw l-investiment privat u biex jikkontribwixxu għall-effettività tal-appoġġ pubbliku billi tkun evitata d-duplikazzjoni inutli u l-frammentazzjoni tal-isforzi, u billi tiffacilita l-partecipazzjoni ta' atturi involuti fir-riċerka u l-innovazzjoni;
  - (e) li tinzamm u tikber il-kapaċità tal-manifattura tas-semikondutturi u tas-sistemi intelligenti fl-Ewropa, inkluż pozzizzjoni fuq quddiem nett fit-tagħmir tal-manifattura u l-ipproċessar tal-materjali;
  - (f) li tiżgura u ssahhaħ pozzizzjoni ta' kmand fit-tfassil u l-inġinerija tas-sistemi inkluż it-teknoloġiji inkorporati;
  - (g) li tipprovdi aċċess għall-partijiet interessati kollha għal infrastruttura ta' klassi dinjija tat-tfassil u l-manifattura ta' komponenti elettronici u sistemi inkorporati/ċiberfiżiċi u intelligenti; u
  - (h) li tiżviluppa ekosistema dinamika li tinvolvi l-Impriži Żgħar u Medji (SMEs), u b'hekk issahhaħ raggruppamenti eżistenti u trawwem il-holqien ta' raggruppamenti godda f'oqsma promettenti godda.
2. L-ambitu tal-hidma għall-Impriża Kongunta ECSEL għandu jibni fuq ir-rizultati miksuba mill-Impriži Kongunti ENIAC u ARTEMIS, mill-Pjattaforma Teknoloġika Ewropea EPoSS u mill-hidma ffinanzjata permezz ta' programmi nazzjonali u Ewropej oħra. Hija se trawwem, b'mod xieraq u bbilancjat, żviluppi godda u sinerġiji fost l-oqsma ewlenin li ġejjin:
  - (a) teknoloġiji tad-disinn, proċess u integrazzjoni, tagħmir, materjali u manifattura għall-mikro u n-nanoelettronika filwaqt li timira lejn il-minjaturizzazzjoni, id-diversifikazzjoni u d-differenzjazzjoni, integrazzjoni eteroġena;

- (b) proċessi, metodi, għodod u pjattaformi, disinji ta' referenza u arkitettura, għal softwer u/jew sistemi inkorporati/ċiberfiżiċi intensi fil-kontroll, l-indirizzar ta' konnettività u interoperabbiltà mingħajr diskontinwità, is-sikurezza funzjonali, disponibbiltà għolja, u s-sigurtà għal applikazzjonijiet professjonali u għall-pubbliku generali, u servizzi konnessi; u
- (c) approċċi multidixxiplinarji għal sistemi intelligenti, appoġġati minn żviluppi fid-disinn holistiku u l-manifattura avvanzata biex jiġu attwati sistemi intelligenti indipendenti u adattabbli li jkollhom interfaċċi sofistikati u li joffru funzjonalitajiet kumplessi bbażati fuq pereżempju, l-integrazzjoni mingħajr diskontinwità ta' detezzjoni, attwazzjoni, ipproċessar, provvista tal-enerġija u networking.

#### Artikolu 3

##### Kontribuzzjoni finanzjarja tal-Unjoni

1. Il-kontribuzzjoni finanzjarja tal-Unjoni lill-Impriza Kongunta ECSEL, inklużi l-appropriazzjonijiet EFTA, biex tkopri l-ispejjeż amministrattivi u l-ispejjeż operazzjonali mma għandhiex tkun iktar minn EUR 1 184 874 000. Il-kontribuzzjoni finanzjarja tal-Unjoni għandha tithallas mill-appropriazzjonijiet fil-baġit ġenerali tal-Unjoni allokatu lill-Programm Speċifiku, li jimplimenta l-Orizzont 2020 (2014-2020), stabbilit bid-Deciżjoni 2013/743/UE. L-implimentazzjoni tal-baġit fir-rigward tal-kontribuzzjoni finanzjarja tal-Unjoni għandha tiġi fdata lill-Impriza Kongunta ECSEL li taġixxi bhala korp imsemmi fl-Artikolu 209 tar-Regolament (UE, Euratom) Nru 966/2012 skont il-punt (c)(iv) tal-Artikolu 58(1), l-Artikoli 60 u 61 ta' dak ir-Regolament.
2. L-arranġamenti għall-kontribuzzjoni finanzjarja tal-Unjoni għandhom jiġu stabbiliti fi ftehim ta' delega u ftehimiet ta' trasferiment ta' fondi annwali li jridu jintlaħqu bejn il-Kummissjoni, f'isem l-Unjoni, u l-Impriza Kongunta ECSEL.
3. Il-ftehim ta' delega msemmi fil-paragrafu 2 ta' dan l-Artikolu għandu jindirizza l-elementi stabbiliti fl-Artikolu 58(3) u l-Artikoli 60 u 61 tar-Regolament (UE, Euratom) Nru 966/2012 u fl-Artikolu 40 tar-Regolament ta' Delega (UE) Nru 1268/2012 kif ukoll fost oħrajn dawn li ġejjin:
- (a) ir-rekwiżiti għall-kontribuzzjoni tal-Impriza Kongunta ECSEL rigward l-indikaturi tal-prestazzjoni rilevanti msemmin fl-Anness II għad-Deciżjoni 2013/743/UE;
- (b) ir-rekwiżiti għall-kontribuzzjoni tal-Impriza Kongunta ECSEL fid-dawl tal-monitoraġġ imsemmi fl-Anness III għad-Deciżjoni 2013/743/UE;
- (c) l-indikaturi tal-prestazzjoni speċifiċi relatati mat-thaddim tal-Impriza Kongunta ECSEL;
- (d) l-arranġamenti rigward il-forniment ta' data neċessarja biex jiġi żgurat li l-Kummissjoni tista' tilhaq l-obbligi tagħha ta' disseminazzjoni u rappurtar kif imsemmija fl-Artikolu 28 tar-Regolament (UE) Nru 1291/2013; inkluż fuq il-portal waħdieni għall-partecipanti kif ukoll permezz ta' mezzi elettronici ta' disseminazzjoni oħrajn tal-Orizzont 2020 ġestiti mill-Kummissjoni;
- (e) dispożizzjonijiet għall-pubblikazzjoni ta' sejhiet għal proposti tal-Impriza Kongunta ECSEL anke fuq il-portal waħdieni għall-partecipanti kif ukoll permezz ta' mezzi elettronici ta' disseminazzjoni oħrajn tal-Orizzont 2020 ġestiti mill-Kummissjoni;
- (f) l-użu ta' riżorsi umani u l-bidliet li jsirulhom, b'mod partikolari r-reklutaġġ skont il-grupp ta' funzjoni, grad u kategorija, l-eżerċizzju tal-klassifikazzjoni mill-ġdid u kwalunkwe tibdil fl-għadd tal-membri tal-persunal.

#### Artikolu 4

##### Kontribuzzjonijiet ta' membri għajr l-Unjoni

1. L-Istati Partecipanti fl-ECSEL għandhom jagħmlu kontribuzzjoni finanzjarja għall-ispejjeż operazzjoni tal-Impriza Kongunta ECSEL li tikkorrispondi għall-kontribuzzjoni finanzjarja tal-Unjoni. Hu previst l-ammont ta' mill-inqas EUR 1 170 000 000 għall-perjodu msemmi fl-Artikolu 1.

2. Il-membri privati tal-Impriza Kongunta ECSEL għandhom jagħmlu jew jiehdu hsieb li l-entitajiet kostitwenti u l-entitajiet affiljati tagħhom jagħmlu kontribuzzjonijiet lill-Impriza Kongunta ECSEL. Hu previst l-ammont ta' mill-inqas EUR 1 657 500 000 għall-perjodu msemmi fl-Artikolu 1.EUR
3. Il-kontribuzzjonijiet imsemmija fil-paragrafi 1 u 2 ta' dan l-Artikolu għandhom jikkonsistu f'kontribuzzjonijiet lill-Impriza Kongunta ECSEL stipulati fl-Artikolu 16(2), punt (b) tal-Artikolu 16(3) u l-punt (c) tal-Artikolu 16(3) tal-Istatuti.
4. Il-Membri tal-Impriza Kongunta ECSEL minbarra l-Unjoni għandhom jirrappurtaw sal-31 ta' Jannar ta' kull sena lill-Bord tat-Tmexxija fuq il-valur tal-kontribuzzjonijiet li hemm referenza għalihom fil-paragrafi 1 u 2 li jkunu saru f'kull wahda mis-snin finanzjarji preċedenti.
5. Għall-finijiet tal-valutazzjoni tal-kontribuzzjonijiet imsemmija fil-punt (c) tal-Artikolu 16(3) tal-Istatuti, l-ispejjeż għandhom ikunu determinati skont il-prattiki normali tal-kontabbiltà tal-ispejjeż tal-entitajiet ikkonċernati, l-istandards tal-kontabbiltà tal-pajjiż fejn tkun stabbilita l-entità, jew -Istandards Internazzjonali tal-Kontabbiltà u l-Istandards Internazzjonali tar-Rappurtar Finanzjarju applikabbli. L-ispejjeż għandhom ikunu ċertifikati minn awditur estern indipendenti mahtur mill-entità kkonċernata. Il-metodu tal-valutazzjoni jista' jiġi vverifikat mill-Impriza Kongunta ECSEL, jekk ikun hemm xi incertezza li tohrog miċ-ċertifikazzjoni. F'każ li jifdal xi incertezzi, jista' jiġi awditjat mill-Impriza Kongunta ECSEL.
6. Il-Kummissjoni tista' twettaq azzjonijiet ta' rimedju u possibbilment iġġib fi tmiem, tnaqqas proporzjonalment jew tissospendi l-kontribuzzjoni finanzjarja tal-Unjoni lill-Impriza Kongunta ECSEL jew tagħti bidu għall-proċedura tal-istralc imsemmija fl-Artikolu 26(2) tal-Istatuti jekk membri għajr l-Unjoni, inklużi l-entitajiet kostitwenti u entitajiet affiljati tagħhom, ma jikkontribwixxux, jikkontribwixxu parzjalment biss jew jikkontribwixxu tard fir-rigward tal-kontribuzzjonijiet imsemmija fil-paragrafi 1 u 2 ta' dan l-Artikolu.

#### Artikolu 5

#### Regoli finanzjarji

Minghajr preġudizzju għall-Artikolu 12 ta' dan ir-Regolament, l-Impriza Kongunta ECSEL għandha tadotta r-regoli finanzjarji speċifiċi tagħha skont l-Artikolu 209 tar-Regolament (UE, Euratom) Nru 966/2012 u r-Regolament ta' Delega tal-Kummissjoni (UE) Nru 110/2014 <sup>(1)</sup>.

#### Artikolu 6

#### Persunal

1. Ir-Regolamenti tal-Persunal tal-Uffiċjali u l-Kundizzjonijiet ta' Impjieg ta' Agenti Ohra tal-Unjoni Ewropea stabbiliti fir-Regolament tal-Kunsill (KEE, Euratom, KEFA) Nru 259/68 <sup>(2)</sup> ("Regolamenti tal-Persunal" u "Kundizzjonijiet ta' Impjieg") u r-regoli adottati b'mod kongunt mill-istituzzjonijiet tal-Unjoni biex jiġu applikati r-Regolamenti tal-Persunal u l-Kundizzjonijiet ta' Impjieg għall-persunal tal-Impriza Kongunta ECSEL.
2. Il-Bord ta' Tmexxija għandu jeżerċita, fir-rigward tal-persunal tal-Impriza Kongunta ECSEL, il-poteri mogħtija bir-Regolamenti tal-Persunal lill-Awtorità li Tahtar u bil-Kundizzjonijiet ta' Impjieg lill-Awtorità li għandha l-poter li tikkonkludi kuntratti ("is-setgħat tal-awtorità li tahtar").

Il-Bord ta' Tmexxija għandu, skont l-Artikolu 110 tar-Regolamenti tal-Persunal, jadotta deċiżjoni, abbażi tal-Artikolu 2(1) tar-Regolamenti tal-Persunal u tal-Artikolu 6 tal-Kundizzjonijiet tal-Impjieg, filwaqt li jiddelega s-setgħat tal-awtorità rilevanti li tahtar lid-Direttur Eżekuttiv u jiddefinixxi l-kundizzjonijiet li jwasslu sabiex din id-delega tkun tista' tiġi sospiza. Id-Direttur Eżekuttiv għandu jkun awtorizzat jissottodelega dawk is-setgħat.

<sup>(1)</sup> Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata imsemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 38, 7.2.2014, p. 2).

<sup>(2)</sup> Regolament (KEE, Euratom, KEFA) nru 259/68 tal-Kunsill tad-29 ta' Frar 1968 li jistipula ir-Regolamenti tal-Persunal tal-Uffiċjali u l-Kundizzjonijiet tax-Xogħol għal impjegati ohra tal-Komunitajiet Ewropej u jstabbilixxi miżuri speċjali temporanjament applikabbli għall-uffiċjali tal-Kummissjoni (ĠU L 56, 4.3.1968, p. 1).



Fejn ikunu mehtieġa ċirkostanzi eċċezzjonali, il-Bord ta' Tmexxija jista', permezz ta' deċiżjoni, jissospendi temporanjament id-delega tal-poteri tal-awtorità li tahtar lid-Direttur Eżekuttiv u kwalunkwe sottodelegazzjoni sussegwenti ta' dawk il-poteri minn dan tal-ahhar. F'tali każijiet il-Bord ta' Tmexxija għandu jeżerċita l-poteri ta' awtorità li tawtorizza huwa stess jew għandu jiddelegahom lil wiehed mill-membri tiegħu jew lil membru tal-persunal tal-Impriza Kongunta ECSEL barra mid-Direttur Eżekuttiv.

3. Il-Bord ta' Tmexxija għandu jadotta regoli ta' implimentazzjoni adatti li jagħtu effett lir-Regolamenti tal-Persunal u l-Kundizzjonijiet ta' Impjeg, b'konformità mal-Artikolu 110 tar-Regolamenti tal-Persunal.

4. Ir-riżorsi tal-persunal għandhom jiġu stabbiliti fit-tabella tal-persunal tal-Impriza Kongunta ECSEL, bl-indikazzjoni tal-għadd ta' postijiet temporanji skont il-grupp ta' funzjoni u l-grad, kif ukoll skont l-għadd ta' persunal kuntrattwali espress fl-ekwivalenti tagħhom full-time, konformi mal-baġit annwali tagħha.

5. Il-persunal tal-Impriza Kongunta ECSEL għandu jikkonsisti minn aġenti temporanji u persunal kuntrattwali.

6. L-ispejjeż kollha relatati mal-persunal għandhom jiġġarrbu mill-Impriza Kongunta ECSEL.

#### Artikolu 7

##### **Esperti nazzjonali ssekondati u apprendisti**

1. L-Impriza Kongunta ECSEL tista' tagħmel użu minn esperti nazzjonali ssekondati u apprendisti mhux impjegati mill-Impriza Kongunta ECSEL. L-għadd ta' esperti nazzjonali ssekondati espress fl-ekwivalenti tagħhom full-time għandu jżied mal-informazzjoni dwar ir-riżorsi tal-persunal kif imsemmija fl-Artikolu 6(4) b'konformità mal-baġit annwali.

2. Il-Bord ta' Tmexxija għandu jadotta deċiżjoni li tistabbilixxi regoli dwar l-issekondar ta' esperti nazzjonali lill-Impriza Kongunta ECSEL u dwar l-użu ta' apprendisti.

#### Artikolu 8

##### **Privileġġi u immunitajiet**

Il-Protokoll Nru 7 dwar il-privileġġi u l-immunitajiet tal-Unjoni Ewropea, anness għat-Trattat dwar l-Unjoni Ewropea u t-TFUE għandu japplika għall-Impriza Kongunta ECSEL u l-persunal tagħha.

#### Artikolu 9

##### **Responsabbiltà tal-Impriza Kongunta ECSEL**

1. Ir-responsabbiltà kuntrattwali tal-Impriza Kongunta ECSEL għandha tkun irregolata mid-dispożizzjonijiet kuntrattwali rilevanti u mil-liġi applikabbli għall-ftehim, id-deċiżjoni jew il-kuntratt ikkonċernat.

2. Fil-każ ta' responsabbiltà mhux kuntrattwali, l-Impriza Kongunta ECSEL għandha, skont il-principji ġenerali komuni għal-liġijiet tal-Istati Membri, tagħmel tajjeb għal kull dannu kkawżat mill-persunal tagħha fil-qadi ta' dmirijiethom.

3. Kwalunkwe pagament mill-Impriza Kongunta ECSEL fir-rigward tar-responsabbiltà msemmija fil-paragrafi 1 u 2 u l-ispejjeż u l-infiq mgarrba b'rabta ma' dan għandhom jitqiesu bhala nefqa tal-Impriza Kongunta ECSEL u għandhom jiġu koperti mir-riżorsi tagħha.

4. L-Impriza Kongunta ECSEL għandha tkun unikament responsabbli għall-ilhuq tal-obbligi tagħha.

*Artikolu 10***Ġurisdizzjoni tal-Qorti tal-Ġustizzja tal-Unjoni Ewropea u l-liġi applikabbli**

1. Il-Qorti tal-Ġustizzja tal-Unjoni Ewropea għandu jkollha ġurisdizzjoni:
  - (a) fir-rigward ta' kull klawżola ta' arbitraġġ li tinsab fil-ftehimiet u kuntratti konklużi mill-Impriza Kongunta ECSEL, jew fid-deċiżjonijiet tagħha;
  - (b) f'tilwim relatat ma' kumpens għal dannu kkawżat mill-persunal tal-Impriza Kongunta ECSEL fit-tweġiq ta' dmirijietu;
  - (c) fi kwalunkwe tilwima bejn l-Impriza Kongunta ECSEL u l-persunal tagħha fil-limiti u skont il-kundizzjonijiet stabbiliti fir-Regolamenti tal-Persunal u l-Kundizzjonijiet ta' Impjeg.
2. Fir-rigward ta' kwalunkwe kwistjoni li tinvolvi Pajjiż Assoċjat, għandhom japplikaw id-dispożizzjonijiet speċifiċi tal-ftehimiet rilevanti.
3. Fir-rigward ta' kwalunkwe kwistjoni mhux koperta minn dan ir-Regolament jew minn atti legali oħra tal-Unjoni, għandha tapplika l-liġi tal-Istat ta' fejn tinsab is-sede tal-Impriza Kongunta ECSEL.

*Artikolu 11***Evalwazzjoni**

1. Sat-30 ta' Ġunju 2017, il-Kummissjoni għandha twestaq, bl-għajjnuna ta' esperti indipendenti, evalwazzjoni interim tal-Impriza Kongunta ECSEL, li għandha tivvaluta b'mod partikolari l-livell ta' partecipazzjoni fi, u l-kontribuzzjonijiet lil, l-azzjonijiet indiretti kemm mill-membri privati kif ukoll mill-entitajiet kostitwenti u l-entitajiet affiljati tagħhom, u wkoll minn entitajiet legali oħra. Il-Kummissjoni għandha theggi rapport dwar dik l-evalwazzjoni li tinkludi konklużjonijiet tal-evalwazzjoni u l-osservazzjonijiet mill-Kummissjoni. Il-Kummissjoni għandha tibgħat dak ir-rapport lill-Parlament Ewropew u lill-Kunsill sal-31 ta' Diċembru 2017. Ir-riżultati tal-evalwazzjoni interim tal-Impriza Kongunta ECSEL għandhom jitqiesu fil-valutazzjoni fid-dettall u fl-evalwazzjoni interim imsemmija fl-Artikolu 32 tar-Regolament (UE) Nru 1291/2013.
2. Abbażi tal-konklużjonijiet tal-evalwazzjoni interim imsemmija fil-paragrafu 1 ta' dan l-Artikolu, il-Kummissjoni tista' taġixxi skont l-Artikolu 4(6) jew tiegħu kwalunkwe azzjoni xierqa.
3. Fi zmien sitt xhur mill-istralċ tal-Impriza Kongunta ECSEL, iżda sa mhux aktar tard minn sentejn wara l-bidu tal-proċedura tal-istralċ imsemmija fl-Artikolu 26 tal-Istatuti, il-Kummissjoni għandha twestaq evalwazzjoni finali tal-Impriza Kongunta ECSEL. Ir-riżultati ta' dik l-evalwazzjoni finali għandhom jiġu ppreżentati lill-Parlament Ewropew u lill-Kunsill.

*Artikolu 12***Kwittanza**

Permezz ta' deroga mill-Artikolu 60(7) u l-Artikolu 209 tar-Regolament (UE, Euratom) Nru 966/2012, il-kwittanza għall-implimentazzjoni tal-baġit tal-Impriza Kongunta ECSEL għandha tinghata mill-Parlament Ewropew, fuq rakkomandazzjoni tal-Kunsill f'konformità mal-proċedura prevista fir-regoli finanzjarji tal-Impriza Kongunta ECSEL.

*Artikolu 13***Awditi ex-post**

1. L-Impriza Kongunta ECSEL għandha twestaq awditi *ex-post* tal-infiq fuq azzjonijiet indiretti skont l-Artikolu 29 tar-Regolament (UE) Nru 1291/2013 bħala parti mill-azzjonijiet indiretti tal-Orizzont 2020.

2. Il-Kummissjoni tista' tiddeċiedi li twestaq hija stess l-awditi msemmija fil-paragrafu 1 ta' dan l-Artikolu. F'tali każijiet, għandha tagħmel dan f'konformità mar-regoli applikabbli, b'mod partikolari r-Regolamenti (UE, Euratom) Nru 966/2012 (UE) Nru 1290/2013 u (UE) Nru 1291/2013.

#### Artikolu 14

##### Protezzjoni tal-interessi finanzjarji tal-Unjoni

1. L-Impriża Kongunta ECSEL għandha tagħti aċċess lill-persunal tal-Kummissjoni u lil persuni oħra awtorizzati mill-Impriża Kongunta ECSEL jew mill-Kummissjoni, kif ukoll mill-Qorti tal-Awdituri, għas-siti u l-bini tagħha u għall-informazzjoni kollha, inkluża informazzjoni f'format elettroniku, meħtieġa biex iwettqu l-awditi tagħhom.

2. L-Uffiċċju Ewropew Kontra l-Frodi (OLAF) jista' jwestaq investigazzjonijiet, inkluż verifiki fuq il-post u spezzjonijiet, skont id-dispożizzjonijiet u l-proċeduri stabbiliti fir-Regolament tal-Kunsill (Euratom, KE) Nru 2185/96 <sup>(1)</sup> u r-Regolament (UE, Euratom) Nru 883/2013 tal-Parlament Ewropew u tal-Kunsill <sup>(2)</sup> bil-ħsieb li jistabbilixxi jekk kienx hemm frodi, korruzzjoni jew xi attività oħra illegali li taffettwa l-interessi finanzjarji tal-Unjoni fir-rigward ta' ftehim, deċiżjoni jew kuntratt iffanzjat skont dan ir-Regolament.

3. Mingħajr preġudizzju għall-paragrafi 1 u 2, il-ftehimiet, deċiżjonijiet u kuntratti li jirriżultaw mill-implimentazzjoni ta' dan ir-Regolament għandu jkun fihom dispożizzjonijiet li espressament jagħtu l-poter lill-Kummissjoni, lill-Impriża Kongunta ECSEL, lill-Qorti tal-Awdituri u lill-OLAF biex iwettqu dawn l-awditi u l-investigazzjonijiet, skont il-kompetenzi rispettivi tagħhom.

4. L-Impriża Kongunta ECSEL għandha tiżgura li l-interessi finanzjarji tal-membri tagħha jitharsu b'mod xieraq billi twestaq jew tqabbad lil min iwettaq kontrolli interni u esterni xierqa.

5. L-Impriża Kongunta ECSEL għandha tissieheb fil-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill u l-Kummissjoni fir-rigward ta' investigazzjonijiet interni mill-Uffiċċju Ewropew Kontra l-Frodi (OLAF) <sup>(3)</sup>. L-Impriża Kongunta ECSEL għandha tadotta l-miżuri meħtieġa sabiex tiffacilita l-investigazzjonijiet interni mmexxija minn OLAF.

#### Artikolu 15

##### Kunfidenzjalità

Mingħajr preġudizzju għall-Artikolu 16, l-Impriża Kongunta ECSEL għandha tiżgura l-protezzjoni ta' informazzjoni sensitiva li l-iżvelar tagħha jista' jagħmel hsara lill-interessi tal-membri tagħha jew tal-partecipanti fl-attivitàjiet tal-Impriża Kongunta ECSEL.

#### Artikolu 16

##### Trasparenza

1. Ir-Regolament (KE) Nru 1049/2001 tal-Parlament Ewropew u tal-Kunsill <sup>(4)</sup> għandu japplika għal dokumenti miżmuma mill-Impriża Kongunta ECSEL.

2. Il-Bord ta' Tmexxija tal-Impriża Kongunta ECSEL jista' jadotta l-arranġamenti prattici għall-implimentazzjoni tar-Regolament (KE) Nru 1049/2001.

<sup>(1)</sup> Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolarijiet oħra (GU L 292, 15.11.1996, p. 2).

<sup>(2)</sup> Regolament (UE, Euratom) Nru 883/2013 Regolament tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (GU L 248, 18.9.2013, p. 1).

<sup>(3)</sup> GU L 136, 31.5.1999, p. 15.

<sup>(4)</sup> Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).

3. Mingħajr prehudizzju għall-Artikolu 10 ta' dan ir-Regolament, deċiżjonijiet mehuda mill-Impriza Kongunta ECSEL skont l-Artikolu 8 tar-Regolament (KE) Nru 1049/2001 jistgħu jkunu s-suġġett ta' lment lill-Ombudsman skont il-kundizzjonijiet stabbiliti fl-Artikolu 228 TFUE.

#### Artikolu 17

##### **Regoli għall-partecipazzjoni u d-disseminazzjoni**

1. Ir-Regolament (UE) Nru 1290/2013 għandu japplika għall-azzjonijiet iffinanzjati mill-Impriza Kongunta ECSEL. F'konformità ma' dak ir-Regolament, l-Impriza Kongunta ECSEL għandha titqies bhala korp li jiffinanzja u għandha ttiprovdi appoġġ finanzjarju lill-azzjonijiet indiretti kif stipulat fil-punt (a) tal-Artikolu (1) tal-Istatuti.
2. L-awtoritajiet ta' finanzjament rilevanti jistgħu jiddeterminaw kriterji speċifiċi dwar l-eligibbiltà ta' applikanti individwali sabiex jirċievu fondi mill-Istati Partecipanti fl-ECSEL. Dawk il-kriterji jistgħu jkopru, fost oħrajn, it-tip ta' applikant, inkluż l-istatus legali u l-fini, il-kundizzjonijiet tar-responsabbiltà u l-fattibbiltà, inkluż is-solidità finanzjarja, u t-twettiq tal-obbligi fiskali u soċjali.
3. Meta Stat Partecipanti fl-ECSEL ma jinkarigax lill-Impriza Kongunta ECSEL bl-implimentazzjoni tal-kontribuzzjonijiet tiegħu lill-partecipanti f'azzjonijiet indiretti permezz tal-ftehimiet ta' għotja mal-partecipanti konklużi mill-Impriza Kongunta ECSEL, jista' jiddetermina regoli speċifiċi dwar l-eligibbiltà tal-ispejjeż għall-finanzjament tal-partecipanti.
4. Il-kriterji speċifiċi u r-regoli msemmija f'dan l-Artikolu għandhom ikunu inklużi fil-pjan ta' hidma.

#### Artikolu 18

##### **Appoġġ mill-Istat ospitanti**

Jista' jiġi konkluż ftehim amministrattiv bejn l-Impriza Kongunta ECSEL u l-Istat tas-sede tagħha fir-rigward tal-privileġġi u l-immunitajiet u appoġġ ieħor li għandu jiġi pprovdut minn dak l-Istat lill-Impriza Kongunta ECSEL.

#### Artikolu 19

##### **Revoka u dispożizzjonijiet transizzjonali**

1. Ir-Regolament (KE) Nru 72/2008 u r-Regolament (KE) Nru 74/2008 huma b'dan revokati.
2. Mingħajr preġudizzju għall-paragrafu 1, l-azzjonijiet mibdija skont ir-Regolamenti (KE) Nru 72/2008 u (KE) Nru 74/2008 inklużi pjani jiet ta' implimentazzjoni annwali adottati skont dawk ir-Regolamenti għandhom ikomplu jiġu regolati skont dawk ir-Regolamenti sat-tlestija tagħhom.
3. Barra mill-kontribuzzjonijiet imsemmija fl-Artikolu 3(1) u l-Artikolu 4(2) ta' dan ir-Regolament, il-kontribuzzjonijiet li ġejjin għall-ispejjeż amministrattivi tal-Impriza Kongunta ECSEL għandhom jithallsu tul il-perjodu 2014-2017 biex jitlestew l-azzjonijiet immedja skont ir-Regolamenti (KE) Nru 72/2008 u (KE) Nru 74/2008:
  - (a) EUR 2 050 000 mill-Unjoni;
  - (b) EUR 1 430 000 mill-assocjazzjoni AENEAS;
  - (c) EUR 975 000 mill-assocjazzjoni ARTEMISIA.

L-evalwazzjoni interim imsemmija fl-Artikolu 11(1) ta' dan ir-Regolament għandha tinkludi evalwazzjoni finali tal-Impriza Kongunta ENIAC u ARTEMIS skont ir-Regolamenti (KE) Nru 72/2008 u (KE) Nru 74/2008.

4. Id-Direttur Eżekuttiv mahtur abbażi tar-Regolament (KE) Nru 72/2008, għall-perijodu tal-mandat li jifdal, għandu jinghata l-funzjonijiet tad-Direttur Eżekuttiv tal-Impriza Kongunta ECSEL kif stipulat f'dan ir-Regolament b'effett ms-27 ta' Ġunju 2014. Il-kundizzjonijiet l-oħra tal-kuntratt tad-Direttur Eżekuttiv għandhom jibqgħu kif kienu.
5. Jekk id-Direttur Eżekuttiv mahtur skont il-paragrafu 4 ta' dan l-Artikolu kien jinsab fl-ewwel mandat tiegħu/tagħha, għandu jiġi/tigi mahtur/a għall-bqija ta' dak il-mandat bil-possibbiltà li dan jiġi estiż sa erba' snin f'konformità mal-Artikolu 8(4) tal-Istatuti. Jekk id-Direttur Eżekuttiv mahtur skont il-paragrafu 4 jinsab fit-tieni mandat tiegħu/tagħha, dak il-mandat ma jistax jiġi estiż. Id-Direttur Eżekuttiv li l-mandat tiegħu jkun ġie estiż ma jistax jippartecipa fi proċedura oħra tal-għażla għall-istess kariga fit-tmiem tal-perijodu globali tal-mandat tiegħu/tagħha.
6. Il-kuntratt tal-impjeg tad-Direttur Eżekuttiv mahtur abbażi tar-Regolament (KE) Nru 74/2008 għandu jiġi mitmum qabel is-27 ta' Ġunju 2014.
7. Mingħajr preġudizzju għall-paragrafi 4 u 5, dan ir-Regolament ma għandux jaffettwa d-drittijiet u l-obbligi tal-persunal rekliutat skont ir-Regolamenti (KE) Nru 72/2008 u (KE) Nru 74/2008. Il-kuntratti tagħhom jistgħu jiġġeddu skont dan ir-Regolament bi qbil mar-Regolamenti tal-Persunal u l-Kundizzjonijiet ta' Impjeg u f'konformità mal-limitazzjonijiet baġitarji tal-Impriza Kongunta ECSEL.
8. Id-Direttur Eżekuttiv tal-Impriza Kongunta ECSEL għandu jlaqqa' l-ewwel laqgħa tal-Bord ta' Tmexxija u tal-Bord tal-Awtoritajiet Pubbliċi.
9. Sakemm ma jkunx hemm ftehim mod iehor bejn il-membri tal-Impriza Kongunta ENIAC u tal-Impriza Kongunta ARTEMIS skont ir-Regolamenti (KE) Nru 72/2008 u (KE) Nru 74/2008, id-drittijiet u l-obbligi kollha, inklużi assi, dejn jew responsabbiltajiet tal-membri tal-Impriza Kongunti skont dawk ir-Regolamenti għandhom jiġu ttrasferiti lill-membri tal-Impriza Kongunti ECSEL skont dan ir-Regolament.
10. Kwalunkwe approprjazzjonijiet mhux użati skont ir-Regolamenti (KE) Nru 72/2008 u (KE) Nru 74/2008 għandhom jiġu ttrasferiti lill-Impriza Kongunta ECSEL. Kull ammont dovut mill-Assoċjazzjoni AENEAS u l-Assoċjazzjoni ARTEMISIA għall-appropriazzjonijiet amministrattivi tal-Impriza Kongunti ENIAC u ARTEMIS matul il-perijodu 2008-2013 għandu jiġi ttrasferit lill-Impriza Kongunta ECSEL skont l-arranġamenti li jridu jiġu miftiehma mal-Kummissjoni.

#### *Artikolu 20*

#### **Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Mejju 2014.

*Għall-Kunsill*

*Il-President*

G. STOURNARAS

## ANNEX

## STATUTI TAL-IMPRIŻA KONGUNTA ECSEL

## Artikolu 1

**Kompiti**

L-Impriża Kongunta ECSEL ghandha twettaq il-kompiti li ġejjin:

- (a) tappoġġa finanzjarjament l-azzjonijiet indiretti tar-riċerka u l-innovazzjoni, l-aktar fil-forma ta' għotjiet;
- (b) tiżgura l-ġestjoni sostenibbli tal-Impriża Kongunta ECSEL;
- (c) tiżviluppa kooperazzjoni mill-qrib u tiżgura koordinazzjoni ma' attivitajiet nazzjonali u transnazzjonali, u korpi u partijiet interessati Ewropej (b'mod partikolari Orizzont 2020), bil-ghan li trawwem ambjent fertili ta' innovazzjoni fl-Ewropa, li johloq sinerġiji u jtejjeb l-isfruttament tar-riżultati ta' riċerka u innovazzjoni fil-qasam tas-sistemi u komponenti elettronici;
- (d) tiddefinixxi u taghmel kull aġġustament mehtieg għall-pjan strateġiku pluriennali;
- (e) tfassal u timplimenta kull aġġustament mehtieg għat-twettiq tal-pjan strateġiku pluriennali;
- (f) tagħti bidu għal sejhiet għal proposti, tevalwa il-proposti, u tagħti fondi lil azzjonijiet indiretti permezz ta' proċeduri miftuħa u trasparenti ġewwa l-limiti tal-fondi disponibbli;
- (g) tippublika informazzjoni dwar l-azzjonijiet indiretti;
- (h) tissorvelja l-implimentazzjoni tal-azzjonijiet indiretti u tieħu hsieb il-ftehimiet jew id-deċiżjonijiet dwar l-għotja;
- (i) tissorvelja l-progress ġenerali lejn il-ilhug tal-oġġettivi tal-Impriża Kongunta ECSEL;
- (j) tingaġġa l'attivitajiet ta' informazzjoni, komunikazzjoni, sfruttament u disseminazzjoni permezz ta' applikazzjoni mutatis mutandis tal-Artikolu 28 tar-Regolament (UE) Nru 1291/2013, inkluż li l-informazzjoni dettaljata dwar ir-riżultati tas-sejhiet għal proposti tkun disponibbli u aċċessibbli fuq bażi ta' data elektronika komuni tal-Orizzont 2020;
- (k) tikkoordina ma' firxa wiesgħa ta' partijiet interessati inklużi organizzazzjonijiet ta' riċerka u universitajiet;
- (l) kwalunkwe xogħol iehor mehtieg biex jinkisbu l-ghanijiet stabbiliti fl-Artikolu 2 ta' dan ir-Regolament.

## Artikolu 2

**Membri**

1. Il-membri tal-Impriża Kongunta ECSEL ghandhom ikunu:

- (a) L-Unjoni, irrappreżentata mill-Kummissjoni,
- (b) Il-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja, l-Isvetja u r-Renju Unit, u

(c) mal-aċċettazzjoni ta' dawn l-Istatuti permezz ta' ittra ta' approvazzjoni, l-Assoċjazzjoni AENEAS, assoċjazzjoni rreġistrata taht il-liġi Franċiża (bl-uffiċċju rreġistrat tagħha f'Pariġi (Franza); l-Assoċjazzjoni ARTEMISIA, assoċjazzjoni rreġistrata taht il-liġi tal-Pajjiżi l-Baxxi bl-uffiċċju rreġistrat tagħha f'Eindhoven (il-Pajjiżi l-Baxxi); l-Assoċjazzjoni EPoSS, assoċjazzjoni rreġistrata taht il-Liġi Ġermaniżabl-uffiċċju rreġistrat tagħha f'Berlin (il-Ġermanja).

2. Il-pajjiżi li huma membri tal-Impriza Kongunta ECSEL huma msemmija f'dawn l-Istatuti bhala 'Stati Partecipanti fl-ECSEL'. Kull Stat Partecipanti fl-ECSEL ghandu jahtar ir-rappreżentanti tiegħu fil-korpi tal-Impriza Kongunta ECSEL u ghandu jahtar l-entità jew l-entitajiet nazzjonali responsabbli għat-tweqqif tal-obbligi tiegħu fir-rigward tal-attivitajiet tal-Impriza Kongunta ECSEL.

3. F'dawn l-Istatuti, l-Istati Partecipanti fl-ECSEL flimkien mal-Kummissjoni jissemew bhala 'l-awtoritajiet pubbliċi' tal-Impriza Kongunta ECSEL.

4. F'dawn l-Istatuti, l-assoċjazzjonijiet privati jissemew bhala l-'membri privati' tal-Impriza Kongunta ECSEL u l-entitajiet kostitwenti huma l-entitajiet li jikkostitwixxu kull membru privat, kif iddefinit fl-istatuti ta' dak il-membru privat, huma msemmijin bhala "entitajiet kostitwenti".

### Artikolu 3

#### Bidliet fis-shubija

1. L-Istati Membri jew il-Pajjiżi Assoċjati li mhumiex elenkati fil-punt (b) tal-Artikolu 2(1) għandhom isiru membri tal-Impriza Kongunta ECSEL wara notifika lill-Bord ta' Tmexxija dwar l-aċċettazzjoni tagħhom bil-miktub ta' dawn l-Istatuti u ta' kull dispożizzjoni oħra li tirregola l-funzjonament tal-Impriza Kongunta ECSEL.

2. Sakemm dawn jikkontribwixxu għall-finanzjament imsemmi fl-Artikolu 16(4) biex jinkisbu l-għanijiet tal-Impriza Kongunta ECSEL stabbiliti fl-Artikolu 2 ta' dan ir-Regolament u li jaċċettaw dawn l-Istatuti, l-entitajiet li gejjin jistgħu japplikaw biex isiru membri tal-Impriza Kongunta ECSEL:

(a) kwalunkwe pajjiż barra daww imsemmija fil-paragrafu 1 li jsegwu politiki jew programmi ta' riċerka u innovazzjoni fil-qasam tal-komponenti u s-sistemi elettronici;

(b) kwalunkwe entità legali oħra li direttament jew indirettament tappoġġa r-riċerka u l-innovazzjoni fi Stat Membru jew f'Pajjiż Assoċjat.

3. Kull applikazzjoni għas-shubija fl-Impriza Kongunta ECSEL magħmula f'konformità mal-paragrafu 2 għandha tkun indirizzata lill-Bord ta' Tmexxija tal-Impriza Kongunta ECSEL. Huwa għandu jevalwa l-applikazzjoni filwaqt li jqis ir-rilevanza u l-valur miżjud potenzjali tal-applikant fir-rigward tal-kisba tal-għanijiet tal-Impriza Kongunta ECSEL u għandu jiddeciedi dwar l-applikazzjoni.

4. Kwalunkwe membru jista' jtemm s-shubija tiegħu fl-Impriza Kongunta ECSEL. Dan it-tmiem għandu jsir effettiv u irrevokabbli sitt xhur wara n-notifika lill-membri l-oħra. Sa mid-data tat-tmiem, il-membru preċedenti għandu jiġi rrilaxxat mill-obbligi kollha għajr daww approvati jew li jkunu saru mill-Impriza Kongunta ECSEL qabel in-notifika tat-tmiem tas-shubija.

5. Is-shubija fl-Impriza Kongunta ECSEL ma tistax tiġi ttrasferita lil parti terza hliet bl-approvazzjoni minn qabel tal-Bord ta' Tmexxija.

6. Meta jsir xi tibdil għas-shubija skont dan l-Artikolu, l-Impriza Kongunta ECSEL għandha tippubblika fuq il-websajt tagħha immedjatament lista aġġornata tal-membri flimkien mad-data ta' tali tibdil.

*Artikolu 4***Organizzazzjoni tal-Impriza Kongunta ECSEL**

Il-korpi tal-Impriza Kongunta ARTEMIS għandhom ikunu:

- (a) il-Bord ta' Tmexxija;
- (b) id-Direttur Eżekuttiv;
- (c) il-Bord tal-Awtoritajiet Pubbliċi;
- (d) il-Bord tal-Membri Privati.

*Artikolu 5***Kompożizzjoni tal-Bord ta' Tmexxija**

Il-Bord ta' Tmexxija għandu jkun magħmul minn rappreżentanti tal-membri tal-Impriza Kongunta ECSEL.

Kull Membru tal-Impriza Kongunta ECSEL għandu jahtar ir-rappreżentanti tiegħu u delegat mexxej li għandu jkollu d-drittijiet tal-vot tal-membri fil-Bord ta' Tmexxija.

*Artikolu 6***Funzjonament tal-Bord ta' Tmexxija**

1. Id-drittijiet tal-vot fil-Bord ta' Tmexxija għandhom jitqassmu kif ġej:

- (a) 1/3 għall-membri privati kollettivament;
- (b) 1/3 għall-Kummissjoni; u
- (c) 1/3 għall-Istati Partecipanti fl-ECSEL kollettivament.

Il-membri għandhom jagħmlu kull sforz biex jilhqqu kunsens. Jekk ma jintlaħaqx kunsens, il-Bord ta' Tmexxija għandu jiehu d-deċiżjonijiet tiegħu b'maġġoranza ta' mill-inqas 75 % tal-voti kollha, inklużi l-voti tal-membri assenti.

2. Għall-ewwel sentejn finanzjarji, id-drittijiet tal-vot tal-Istati Partecipanti fl-ECSEL għandhom jitqassmu kif ġej:

- (a) wiehed fil-mija għal kull Stat Partecipanti fl-ECSEL;
- (b) il-percentwali li jifdal imqas kull sena fost l-Istati Partecipanti fl-ECSEL skont il-proporzjon tal-kontribuzzjonijiet finanzjarji attwali tagħhom matul l-aħħar sentejn, inkluż l-kontribuzzjonijiet tagħhom lill-Impriza Kongunta ENIAC u ARTEMIS.

Għas-snin finanzjarji sussegwenti, id-distribuzzjoni tad-drittijiet tal-voti tal-Istati Partecipanti fl-ECSEL għandha tiġi stabilita annwalment u fi proporzjon mal-fondi li jkunu ikommettew għall-azzjonijiet indiretti tul l-aħħar sentejn finanzjarji.

Id-drittijiet tal-vot tal-membri privati għandhom jitqassmu b'mod indaqs fost l-assocjazzjonijiet privati sakemm ma jiġix deċiż mod iehor mill-Bord tal-Membri Privati.



Id-drittijiet tal-vot għal kull membru ġdid tal-Impriza Kongunta ECSEL li mhuwiex Stat Membru jew Pajjiż Assoċjat għandhom jiġu determinati mill-Bord ta' Tmexxija qabel l-adeżjoni ta' dan il-membru għall-Impriza Kongunta ECSEL.

3. Il-Bord ta' Tmexxija għandu jeleġġi president għal perijodu ta' mill-inqas sena.

4. Il-Bord ta' Tmexxija għandu jagħmel il-laqgħat ordinarji tiegħu mill-inqas darbtejn fis-sena. Huwa jista' jorganizza laqgħat straordinarji fuq talba tal-Kummissjoni, tal-maġġoranza tar-rappreżentanti tal-Istati Partecipanti fl-ECSEL, tal-maġġoranza tal-membri privati, fuq talba tal-president, fuq talba tad-Direttur Eżekuttiv skont l-Artikolu 16(5). Il-laqgħat tal-Bord ta' Tmexxija għandhom jissejhu mill-president tiegħu u għandhom normalment isehhu fis-sede tal-Impriza Kongunta ECSEL.

Il-kworum tal-Bord ta' Tmexxija għandu jkun kostitwit mill-Kummissjoni, mill-membri privati u mill-inqas tliet delegati mexxejja tal-Istati Partecipanti fl-ECSEL.

Id-Direttur Eżekuttiv għandu jiehu sehem fid-deliberazzjonijiet, sakemm mhux decizjoni mod iehor mill-Bord ta' Tmexxija, iżda ma għandux ikollu drittijiet tal-vot.

Il-Bord ta' Tmexxija jista' jistieden, fuq bażi ta' każ b'każ, persuni oħra biex jattendu għal-laqgħat tiegħu bħala osservaturi, b'mod partikolari rappreżentanti ta' awtoritajiet reġjonali fi hdan l-Unjoni.

5. Ir-rappreżentanti tal-membri tal-Impriza Kongunta ECSEL ma għandhomx jinżammu personalment responsabbli għal azzjonijiet imwettqa fil-kapaċità tagħhom bħala rappreżentanti fuq il-Bord ta' Tmexxija.

6. Il-Bord ta' Tmexxija għandu jadotta r-regoli ta' proċedura tiegħu.

#### Artikolu 7

#### Kompiti tal-Bord ta' Tmexxija

1. Il-Bord ta' Tmexxija għandu jkollu r-responsabbiltà ġenerali għall-orjentazzjoni strateġika u l-operazzjonijiet tal-Impriza Kongunta ECSEL u għandu jissorvelja l-implimentazzjoni tal-attivitajiet tagħha.

2. Il-Kummissjoni, fir-rwol tagħha fuq il-Bord ta' Tmexxija, għandha tara li tiżgura l-koordinazzjoni bejn l-attivitajiet tal-Impriza Kongunta ECSEL u l-attivitajiet rilevanti tal-Orizzont 2020 bil-ħsieb li jiġu promossi sinerġiji meta jiġu identifikati prijoritajiet koperti mir-riċerka kollaborattiva.

3. Il-Bord ta' Tmexxija għandu jwettaq b'mod partikolari il-kompiti li ġejjin:

- (a) jivvaluta, jaċċetta jew jirrifjuta l-applikazzjonijiet għal shubiji skont l-Artikolu 3(3) ta' dawn l-Istatuti;
- (b) jiddeciedi dwar it-tmiem ta' shubija fl-Impriza Kongunta ECSEL ta' kull Stat Membru li ma jissodisfax l-obbligi tiegħu;
- (c) jadotta r-regolamenti finanzjarji tal-Impriza Kongunta ECSEL skont l-Artikolu 5 ta' dan ir-Regolament;
- (d) jadotta l-baġit annwali tal-Impriza Kongunta ECSEL, inkluż il-pjan tal-istabbiliment tal-persunal korrispondenti li jindika l-għadd ta' postijiet temporarji skont il-grupp tal-funzjoni u skont il-grad kif ukoll l-għadd ta' persunal b'kuntratt u esperti nazzjonali sekondati espressi f'ekwivalenti ta' full-time;
- (e) jeżerċita l-poteri ta' awtorità tal-hatra fir-rigward tal-persunal, skont l-Artikolu 6(2) ta' dan ir-Regolament;

- (f) jahtar, inehhi, jestendi l-mandat ta', jipprovdi gwida ghal u jagħmel monitoraġġ tal-prestazzjoni tad-Direttur Eżekuttiv;
- (g) japprova l-istruttura organizzattiva tal-Uffiċċju tal-Programmfuq rakkomandazzjoni tad-Direttur Eżekuttiv;
- (h) jadotta l-pjan strateġiku pluriennali msemmi fl-Artikolu 21(1);
- (i) jadotta l-pjan ta' hidma u l-istimi tal-infiq korrispondenti msemmija fl-Artikolu 21(2);
- (j) japprova r-rapport annwali tal-attività, inkluża l-ispiża korrispondenti msemmija fl-Artikolu 22(1);
- (k) jagħmel arrangamenti, kif mehtieg, għall-istabbiliment ta' kapacità ta' awditjar intern tal-Impriza Kongunta ECSEL fuq rakkomandazzjoni mid-Direttur Eżekuttiv;
- (l) jistabbilixxi l-politika ta' komunikazzjoni tal-Impriza Kongunta ECSEL fuq rakkomandazzjoni tad-Direttur Eżekuttiv;
- (m) fejn xieraq, jistabbilixxi regoli ta' implimentazzjoni għar-Regolamenti tal-Persunal tal-Uffiċċjali u l-Kundizzjonijiet ta' Impjieg skont l-Artikolu 6(3) ta' dan ir-Regolament;
- (n) fejn xieraq, jistabbilixxi regoli dwar l-issekondar ta' esperti nazzjonali lill-Impriza Kongunta ECSEL u dwar l-użu ta' dawk li qed jitharrġu skont l-Artikolu 7(2) ta' dan ir-Regolament;
- (o) fejn xieraq, jistabbilixxi gruppi konsultattivi flimkien mal-korpi tal-Impriza Kongunta ECSEL;
- (p) fejn xieraq, iressaq talba lill-Kummissjoni biex jiġi emendat dan ir-Regolament propost minn membru tal-Impriza Kongunta ECSEL;
- (q) jkun responsabbli minn kwalunkwe kompitu li mhuwiex speċifikament allokat lil korpi partikolari tal-Impriza Kongunta ECSEL; hija tista' tagħti tali kompiti lil kull korpi tal-Impriza Kongunta ECSEL.

#### Artikolu 8

##### **Haġra, terminazzjoni jew estensjoni tal-mandat tad-Direttur Eżekuttiv**

1. Id-Direttur Eżekuttiv għandu jinhatar mill-Bord ta' Tmexxija, minn lista ta' kandidati proposti mill-Kummissjoni, wara proċedura tal-għażla miftuħa u trasparenti. Il-Kummissjoni għandha tassocja r-rappreżentazzjoni mill-membri l-oħra tal-Impriza Kongunta ECSEL fil-proċedura tal-għażla skont kif xieraq.

B'mod partikolari, rappreżentanza xierqa mill-membri l-oħra tal-Impriza Kongunta ECSEL għandha tkun żgurata fil-fażi ta' qabel l-għażla tal-proċedura tal-għażla. Għal dak l-għan, l-Istati Partecipanti fl-ECSEL u l-membri privati għandhom jahtru bi qbil komuni rappreżentant kif ukoll osservatur fisem il-Bord ta' Tmexxija.

2. Id-Direttur Eżekuttiv għandu jkun membru tal-persunal u għandu jiġi ingaġġat bhala aġent temporanju tal-Impriza Kongunta ECSEL skont il-punt (a) tal-Artikolu 2 tal-Kundizzjonijiet tal-Impjieg.

Sabiex jiġi konkluż il-kuntratt mad-Direttur Eżekuttiv, l-Impriza Kongunta ECSEL għandha tkun rappreżentata mill-president tal-Bord ta' Tmexxija.

3. Il-mandat tad-Direttur Eżekuttiv għandu jkun ta' tliet snin. Sa tmiem dak il-perijodu, il-Kummissjoni, li tassoċja l-Istati Partecipanti fl-ECSEL u l-membri privati kif xieraq għandha tagħmel valutazzjoni tal-prestazzjoni tad-Direttur Eżekuttiv u tal-kompiti u l-isfidi futuri tal-Impriza Kongunta ECSEL.
4. Il-Bord ta' Tmexxija, huwa u jaġixxi fuq proposta tal-Kummissjoni li tikkunsidra l-valutazzjoni msemmija fil-paragrafu 3, jista' jestendi l-mandat tad-Direttur Eżekuttiv darba, għal perjodu mhux aktar minn erba' snin.
5. Direttur Eżekuttiv li l-mandat tiegħu ġie estiż jista' ma jipparteċipax fi proċedura tal-għażla oħra għall-istess post fi tmiem il-perijodu kollu.
6. Id-Direttur Eżekuttiv jista' jitnehħa mill-kariga biss fuq deċiżjoni tal-Bord ta' Tmexxija fuq proposta mill-Kummissjoni li tassoċja l-Istati Partecipanti fl-ECSEL u l-membri privati kif xieraq.

#### Artikolu 9

##### **Kompiti tad-Direttur Eżekuttiv**

1. Id-Direttur Eżekuttiv għandu jkun il-kap eżekuttiv responsabbli għat-tmexxija ta' kuljum tal-Impriza Kongunta ECSEL f'konformità mad-deċiżjonijiet tal-Bord ta' Tmexxija.
2. Id-Direttur Eżekuttiv għandu jkun ir-rappreżentant legali tal-Impriza Kongunta ECSEL. Id-Direttur Eżekuttiv għandu jkun responsabbli lejn il-Bord ta' Tmexxija.
3. Id-Direttur Eżekuttiv għandu jimplimenta l-baġit tal-Impriza Kongunta ECSEL.
4. Id-Direttur Eżekuttiv għandu, b'mod partikolari, jwettaq dawn il-kompiti li ġejjin b'mod indipendenti:
  - (a) jikkonsolida u jissottometti għall-adozzjoni lill-Bord ta' Tmexxija l-abbozz tal-pjan strateġiku pluriennali magħmul mill-aġenda ta' riċerka strateġika u innovazzjoni pluriennali kif propost mill-Bord ta' Membri Privati u l-perspettivi finanzjarji pluriennali mill-awtoritajiet pubbliċi;
  - (b) jipprepara u jissottometti għall-adozzjoni lill-Bord ta' Tmexxija l-abbozz tal-baġit annwali, inkluż il-pjan ta' stabbiliment tal-persunal korrispondenti li jindika l-għadd ta' karigi temporanji f'kull grad u grupp ta' funzjoni u l-għadd ta' persunal kuntrattwali u esperti nazzjonali sekondati espressi f'ekwivalenti ta' full-time;
  - (c) jipprepara u jissottometti għall-adozzjoni lill-Bord ta' Tmexxija l-abbozz tal-pjan ta' hidma inkluż l-ambitu tas-sejhiet għall-proposti meħtieġa għall-implimentazzjoni tal-pjan tal-attivitajiet ta' riċerka u innovazzjoni kif propost mill-Bord tal-Membri Privati u l-istimi ta' inġinjeri korrispondenti kif proposti mill-awtoritajiet pubbliċi;
  - (d) jissottometti għall-opinjoni tal-Bord ta' Tmexxija l-kontijiet annwali;
  - (e) jipprepara u jissottometti għall-approvazzjoni lill-Bord ta' Tmexxija r-rapport annwali tal-attività, inkluża l-informazzjoni dwar in-nefqa korrispondenti;
  - (f) jiffirma ftehimiet u deċiżjonijiet ta' għotja individwali;
  - (g) jiffirma kuntratti tal-akkwiż;
  - (h) jimplimenta l-politika ta' komunikazzjoni tal-Impriza Kongunta ECSEL;

- (i) jorganizza, jidderieġi u jissorvelja l-operazzjonijiet u l-persunal tal-Impriża Kongunta ECSEL fi hdan il-limiti tad-delega mill-Bord ta' Tmexxija kif previst fl-Artikolu 6(2) ta' dan ir-Regolament;
- (j) jistabbilixxi u jiżgura l-funzjonament ta' sistema ta' kontroll interna effettiva u effiċjenti u jirrapporta kwalunkwe bidla sinifikanti li ssirlu lill-Bord ta' Tmexxija;
- (k) jiżgura li jitwettqu l-valutazzjoni tar-riskju u l-ġestjoni tar-riskju;
- (l) jiehu kwalunkwe miżura oħra meħtieġa għall-valutazzjoni tal-progress tal-Impriża Kongunta ECSEL lejn l-għanijiet tagħha kif stabbilit fl-Artikolu 2 ta' dan ir-Regolament;
- (m) iwettaq kwalunkwe kompitu iehor fdat jew iddelegat lid-Direttur Eżekuttiv mill-Bord ta' Tmexxija.

5. Id-Direttur Eżekuttiv għandu jwaqqaf Uffiċċju tal-Programm għall-eżekuzzjoni, taht ir-responsabbiltà tiegħu jew tagħha, tal-hidmiet ta' sostenn kollha li johorgu minn dan ir-Regolament. L-Uffiċċju tal-Programm għandu jkun magħmul mill-persunal tal-Impriża Kongunta ECSEL u għandu b'mod partikolari jwettaq l-kompiti li ġejjin:

- (a) jipprovdi appoġġ fit-twaqqif u t-tmexxija ta' sistema ta' kontabilità xierqa skont ir-regoli finanzjarji tal-Impriża Kongunta ECSEL;
- (b) jiehu hsieb is-sejhiet għall-proposti kif previst fil-pjan ta' hidma u jamministra il-ftehimiet u deċiżjonijiet ta' għotja;
- (c) jipprovdi lill-membri u lill-korpi l-oħra tal-Impriża Kongunta ECSEL bl-informazzjoni rilevanti kollha u l-appoġġ meħtieġ għalihom biex iwettqu d-dmirijiet tagħhom kif ukoll iwieġeb it-talbiet speċifiċi tagħhom;
- (d) jaġixxi bhala s-segretarjat tal-korpi tal-Impriża Kongunta ECSEL u jipprovdi appoġġ lil korpi konsultattivi stabbiliti mill-Bord ta' Tmexxija.

#### Artikolu 10

##### **Kompożizzjoni tal-Bord tal-Awtoritajiet Pubbliċi**

Il-Bord tal-Awtoritajiet Pubbliċi għandu jikkonsisti mir-rappreżentanti tal-awtoritajiet pubbliċi tal-Impriża Kongunta ECSEL.

Kull awtorità pubblika trid tahtar ir-rappreżentanti tagħha u delegat ewlieni li għandu jkollu d-drittijiet tal-vot fil-Bord tal-Awtoritajiet Pubbliċi.

#### Artikolu 11

##### **Funzjonament tal-Bord tal-Awtoritajiet Pubbliċi**

1. Id-drittijiet tal-vot fil-Bord tal-Awtoritajiet Pubbliċi għandhom jingħataw lill-awtoritajiet pubbliċi fuq bażi annwali proporzjonalment għall-kontribuzzjoni finanzjarja tagħhom għall-attivitajiet tal-Impriża Kongunta ECSEL għal dik is-sena skont l-Artikolu 18(4), u mal-limitu massimu għal kwalunkwe membru ta' 50 % tat-total tad-drittijiet tal-vot fil-Bord tal-Awtoritajiet Pubbliċi.

Jekk inqas minn tliet Stati Partecipanti fl-ECSEL ikunu kkomunikaw lid-Direttur Eżekuttiv il-kontribuzzjoni finanzjarja tagħhom skont l-Artikolu 18(4), il-Kummissjoni għandha iżomm 50 % tad-drittijiet tal-vot u l-50 % li jifdal għandhom jitqassmu ndaq bejn l-Istati Partecipanti fl-ECSEL.

L-awtoritajiet pubbliċi għandhom jaġmlu kull sforz biex jilhqg kunsens. Jekk ma jintlahaqx kunsens, il-Bord tal-Awtoritajiet Pubbliċi għandu jiehu d-deċiżjonijiet tiegħu b'maġġoranza ta' mill-inqas 75 % tal-voti kollha, inklużi l-voti tal-Istati Partecipanti fl-ECSEL li mhumiex preżenti.

Kull awtorità pubblika għandu jkollha dritt tal-veto fuq il-kwistjonijiet kollha li jikkoncernaw l-użu tal-kontribut tagħha lill-Impriza Kongunta ECSEL.

2. Il-Bord tal-Awtoritajiet Pubbliċi għandu jeleġġi l-president tiegħu għal perijodu ta' mill-inqas sentejn.

3. Il-Bord tal-Awtoritajiet Pubbliċi għandu jsejjah il-laqgħat ordinarji tiegħu mill-inqas darbtejn fis-sena. Jista' jsejjah laqgħat straordinarji fuq talba tal-Kummissjoni jew tal-maġġoranza tar-rappreżentanti tal-Istati Partecipanti fl-ECSEL, jew fuq talba tal-president. Il-laqgħat tal-Bord ta' Tmexxija għandhom jissejju mill-president tiegħu u għandhom normalment isehhu fis-sede tal-Impriza Kongunta ECSEL.

Il-kworum tal-Bord tal-Awtoritajiet Pubbliċi għandu jkun ikkostatitwit mill-Kummissjoni, u mill-inqas tliet delegati mexxejja tal-Istati Partecipanti fl-ECSEL.

Id-Direttur Eżekuttiv għandu jiehu sehem fid-deliberazzjonijiet, sakemm mhux deċiż mod ieħor mill-Bord tal-Awtoritajiet Pubbliċi, iżda ma għandux ikollu drittijiet tal-vot.

Kwalunkwe Stat Membru jew Pajjiż Assoċjat li ma jkunx membru tal-Impriza Kongunta ECSEL jista' jippartecipa fil-Bord tal-Awtoritajiet Pubbliċi bħala osservatur. L-osservaturi għandhom jirċievu d-dokumenti kollha rilevanti u jistgħu jaġhtu parir dwar kwalunkwe deċiżjoni mehuda mill-Bord tal-Awtoritajiet Pubbliċi. Kull tali osservatur ser ikun marbut mir-regoli ta' kunfidenzjalità li japplikaw għall-membri tal-Bord tal-Awtoritajiet Pubbliċi.

Il-Bord tal-Awtoritajiet Pubbliċi jista' jahtar gruppi ta' hidma fejn meħtieġ taħt il-koordinazzjoni ġenerali ta' awtorità pubblika wahda jew aktar.

Il-Bord tal-Awtoritajiet Pubbliċi għandu jadotta r-regoli ta' proċedura tiegħu.

#### Artikolu 12

#### Kompiti tal-Bord tal-Awtoritajiet Pubbliċi

Il-Bord tal-Awtoritajiet Pubbliċi għandu:

- (a) jiżgura li jiġu applikati sew il-prinċipji tat-ttrattament ġust u tat-trasparenza fl-allokazzjoni tal-finanzjament pubbliku lill-partecipanti fl-azzjonijiet indiretti;
- (b) japprova r-regoli tal-proċedura għal sejhiet għall-proposti, u għall-evalwazzjoni, l-għażla u l-monitoraġġ tal-azzjonijiet indiretti;
- (c) japprova t-tneđija tas-sejhiet għall-proposti, skont il-pjan ta' hidma annwali;
- (d) jikklassifika l-proposti abbażi tal-kriterji tal-għażla u tal-ghoti filwaqt li jikkunsidra l-kontribuzzjoni tagħhom lejn il-ksib tal-għanijiet tas-sejha u s-sinerġija mal-prijoritajiet nazzjonali;
- (e) jiddeċiedi dwar l-allokazzjoni tal-finanzjament pubbliku lill-proposti magħżula sal-limitu tal-baġits disponibbli filwaqt li jikkunsidra l-verifiki mwettqa b'konformità mal-Artikolu 18(5). Tali deċiżjoni għandha torbot lill-Istati Partecipanti fl-ECSEL mingħajr ebda evalwazzjoni jew proċessi ta' għażla ulterjuri.

*Artikolu 13***Kompożizzjoni tal-Bord tal-Membri Privati**

Il-Bord tal-Membri Privati għandu jkun magħmul minn rappreżentanti tal-membri privati tal-Impriza Kongunta ECSEL.

Kull membru privat għandu jahtar ir-rappreżentanti tiegħu u delegat mexxej li għandu jkollu d-drittijiet tal-vot fil-Bord tal-Membri Privati.

*Artikolu 14***Funzjonament tal-Bord tal-Membri Privati**

1. Il-Bord tal-Membri Privati għandu jiltaqa' mill-inqas darbtejn fis-sena.
2. Il-Bord tal-Membri Privati jista' jahtar gruppi ta' ħidma fejn mehtieg taht il-koordinazzjoni ġenerali ta' membru wiehed jew aktar.
3. Il-Bord tal-Membri Privati għandu jeleġġi l-president tiegħu.
4. Il-Bord tal-Membri Privati għandu jadotta r-regoli ta' proċedura tiegħu.

*Artikolu 15***Kompiti tal-Bord tal-Membri Privati**

Il-Bord tal-Membri Privati għandu:

- (a) ifassal u jaġġorna regolarment l-abbozz tal-aġenda pluriennali tar-riċerka strateġika u l-innovazzjoni msemmija fl-Artikolu 21(1) għall-ilħuq tal-għanijiet tal-Impriza Kongunta ECSEL stabbiliti fl-Artikolu 2 ta' dan ir-Regolament;
- (b) jipprepara kull sena l-abbozz ta' pjan ta' attivitajiet ta' riċerka u innovazzjoni għas-sena ta' wara, bħala bażi għas-sejriet għal proposti msemmija fl-Artikolu 21(2);
- (c) jippreżenta lid-Direttur Eżekuttiv l-abbozz tal-aġenda pluriennali tar-riċerka strateġika u tal-innovazzjoni u l-abbozz annwali tal-pjan tal-attivitajiet ta' riċerka u innovazzjoni fi hdan l-iskadenzi deċiżi mill-Bord ta' Tmexxija;
- (d) jorganizza forum ta' konsulenza tal-partijiet interessati miftuh għall-partijiet interessati pubbliċi u privati kollha li għandhom interess fil-qasam tal-komponenti u s-sistemi elettronici, biex jinfurmahom dwar u jiġbor ir-reazzjonijiet dwar l-abbozz tal-aġenda pluriennali tar-riċerka strateġika u l-innovazzjoni u abbozz ta' pjan ta' attivitajiet ta' riċerka u innovazzjoni għal sena partikolari.

*Artikolu 16***Sorsi ta' finanzjament**

1. L-Impriza Kongunta ECSEL għandha tiġi ffinanzjata b'mod kongunt mill-Membri tagħha permezz ta' kontribuzzjonijiet finanzjarji mhallsin f'pagamenti parzjali u kontribuzzjonijiet in natura li jikkonsistu fl-ispejjeż li jkunu garrbu l-membri privati jew l-entitajiet kostitwenti u l-entitajiet affiljati tagħhom fl-implimentazzjoni ta' azzjonijiet indiretti li ma jkunux rimborżati mill-Impriza Kongunta ECSEL.

2. L-ispejjeż amministrattivi tal-Impriza Kongunta ECSEL għandhom ikopruhom permezz tal-kontribuzzjonijiet finanzjarji msemmija:

- (a) fl-Artikolu 3(1) ta' dan ir-Regolament għall-kontribuzzjoni finanzjarju tal-Unjoni sa EUR 15 255 000,

- (b) fl-Artikolu 4(2) ta' dan ir-Regolament għall-kontribuzzjoni mill-membri privati sa EUR 19 710 000 jew 1 % tas-somma tal-ispiża totali tal-proġetti kollha, skont liema cifra tkun l-ogħla, iżda mhux iżjed minn EUR 48 000 000; u
- (c) fl-Artikolu 19(2) ta' dan ir-Regolament biex jitlestew l-azzjonijiet immedja taht ir-Regolamenti (KE) Nru 72/2008 u (KE) Nru 74/2008.

Jekk parti mill-kontribuzzjoni għall-ispejjeż amministrattivi ma tintużax, tista' ssir disponibbli biex tkopri l-ispejjeż operattivi tal-Impriza Kongunta ECSEL.

3. L-ispejjeż operattivi tal-Impriza Kongunta ECSEL għandhom ikunu koperti permezz ta':

- (a) kontribuzzjoni finanzjarja tal-Unjoni;
- (b) kontribuzzjonijiet finanzjarji mill-Istati Partecipanti fl-ECSEL;
- (c) kontribuzzjonijiet in natura mill-membri privati jew l-entitajiet kostitwenti u l-entitajiet affiljati tagħhom li jikkonsistu fl-ispejjeż imġarrba minnhom fl-implimentazzjoni ta' azzjonijiet indiretti neqsin il-kontribuzzjonijiet tal-Impriza Kongunta ECSEL, l-Istati Partecipanti fl-ECSEL u kwalunkwe kontribuzzjoni oħra tal-Unjoni għal dawk l-ispejjeż.

4. Ir-rizorsi tal-Impriza Kongunta ECSEL imdahhla fil-baġit tagħha għandhom ikunu magħmula mill-kontribuzzjonijiet li ġejjin:

- (a) kontribuzzjonijiet finanzjarji tal-membri għall-ispejjeż amministrattivi;
- (b) il-kontribuzzjonijiet finanzjarji tal-membri għall-ispejjeż operattivi, inklużi dawk mill-Istati Partecipanti fl-ECSEL li jinkarigaw lill-Impriza Kongunta ECSEL f'konformità mal-Artikolu 17(1);
- (c) kwalunkwe dhul iġġenerat mill-Impriza Kongunta ECSEL;
- (d) kwalunkwe kontribuzzjoni, rizorsa u dhul finanzjarju ieħor.

Kwalunkwe imghax iġġenerat mill-kontribuzzjonijiet imhallsa lill-Impriza Kongunta ECSEL għandhom jitqiesu bhala dhul tagħha.

5. Jekk xi membru tal-Impriza Kongunta ECSEL jonqos mill-impenji tiegħu fir-rigward tal-kontribuzzjoni finanzjarja miftehma, id-Direttur Eżekuttiv għandu jiehu nota ta' dan bil-miktub u għandu jstabbilixxi perijodu raġonevoli li fih għandu jiġi rrimedjat tali nuqqas. Jekk dan in-nuqqas ma jiġix irrimedjat f'dan il-perijodu, id-Direttur Eżekuttiv għandu jlaqqa' lill-Bord ta' Tmexxija biex jiddeciedi jekk għandhiex tiġi rrevokata s-shubija tal-membri li qed jonqos jew jekk xi miżuri oħra għandhomx jittiehdu sakemm jintlahqu l-obbligi.

6. Ir-rizorsi kollha u l-attivitajiet tal-Impriza Kongunta ECSEL għandhom ikun maħsuba biex jintlahqu l-għanijiet stabbiliti fl-Artikolu 2 ta' dan ir-Regolament.

7. L-Impriza Kongunta ECSEL għandha tippossjedi l-assi kollha iġġenerati minnha jew ttrasferiti lilha sabiex jintlahqu l-għanijiet previsti fl-Artikolu 2 ta' dan ir-Regolament.

8. Hlief fil-każ ta' stralċ tal-Impriza Kongunta ECSEL, kull dhul eċċessiv fuq in-nefqa m'għandux jithallas lill-membri tal-Impriza Kongunta ECSEL.

*Artikolu 17***Kontribuzzjonijiet tal-Istati Partecipanti fl-ECSEL**

1. L-Istati Partecipanti fl-ECSEL jistgħu jinkarigaw l-Impriza Kongunta ECSEL bl-implimentazzjoni tal-kontribuzzjonijiet tagħhom lill-partecipanti f'azzjonijiet indiretti permezz ta' ftehimiet ta' għotjiet ma' partecipanti konklużi permezz tal-Impriza Kongunta ECSEL. Huma jistgħu wkoll jinkarigaw l-Impriza Kongunta ECSEL bil-hlas tal-kontribuzzjonijiet tagħhom lill-partecipanti jew jagħmlu l-hlasijiet huma stess abbażi tal-verifiki magħmula mill-Impriza Kongunta ECSEL.
2. Meta xi Stat Partecipanti fl-ECSEL ma jinkarigax l-Impriza Kongunta ECSEL kif deskritt fil-paragrafu 1, għandu jiehu l-miżuri kollha meħtieġa biex jistabbilixxi l-ftehimiet ta' għotja tiegħu stess f'qafas ta' żmien simili bħall-ftehimiet ta' għotja tal-Impriza Kongunta ECSEL. Il-verifika tal-eligibbiltà tal-ispejjeż imwettqa mill-Impriza Kongunta ECSEL kif imsemmi fl-Artikolu 18(7) tista' tintuża mill-Istat Partecipanti fl-ECSEL bħala parti mill-proċess tal-hlas tiegħu stess.
3. L-arranġamenti għall-kooperazzjoni bejn l-Istati Partecipanti fl-ECSEL u l-Impriza Kongunta ECSEL għandhom ikunu stabbiliti permezz ta' arranġament amministrattiv li għandu jkun konkluż bejn l-entitajiet mahtura mill-Istati Partecipanti fl-ECSEL għal dak l-iskop u l-Impriza Kongunta ECSEL.
4. Meta l-Istati Partecipanti fl-ECSEL jinkarigaw l-Impriza Kongunta ECSEL skont il-paragrafu 1, l-arranġamenti amministrattivi msemmija fil-paragrafu 3 għandhom jiġu ssupplimentati b'arranġamenti annwali bejn l-entitajiet mahtura mill-Istati Partecipanti fl-ECSEL għal dak l-iskop u l-Impriza Kongunta ECSEL filwaqt li jiġu stabbiliti t-termini u l-kundizzjonijiet għall-kontribuzzjoni finanzjarja tal-Istati Partecipanti fl-ECSEL lill-Impriza Kongunta ECSEL.
5. L-Istati Membri, il-Pajjiżi Assoċjati u l-pajjiżi terzi li mhumiex Membri tal-Impriza Kongunta ECSEL jistgħu jikkonkludu ftehimiet simili mal-Impriza Kongunta ECSEL.

*Artikolu 18***Finanzjament ta' azzjonijiet indiretti**

1. L-Impriza Kongunta ECSEL għandha tappoġġa azzjonijiet indiretti permezz ta' sejhiet miftuħa u kompetittivi għal proposti, u l-allokkazzjonijiet tal-finanzjament pubbliku fil-limiti tal-baġits disponibbli. Kull appoġġ pubbliku taht din l-Impriza Kongunta ECSEL huwa mingħajr preġudizzju tal-għajnuna mill-Istat.
2. Il-kontribuzzjoni finanzjarja mill-awtoritajiet pubbliċi għandha tkun dik imsemmija fil-punt (a) tal-Artikolu 16(3) u l-punt (b) tal-Artikolu 16(3) li tithallas bħala rimborż tal-ispejjeż eligibbli lill-partecipanti f'azzjonijiet indiretti. Ir-rati speċifiċi ta' rimborż mill-Unjoni u minn kull Stat Partecipanti fl-ECSEL għandhom jiġu inklużi fil-pjan ta' hidma.
3. L-awtoritajiet pubbliċi għandhom jikkomunikaw lid-Direttur Eżekuttiv l-impenji finanzjarji tagħhom riservati għal kull sejhja għall-proposti li għandhom jiġu inklużi fil-pjan ta' hidma u fejn applikabbli skont l-Artikolu 17(1) fil-waqt tat-tejjija tal-abbozz tal-baġit tal-Impriza Kongunta ECSEL, filwaqt li jitqies l-ambitu tal-attivitajiet ta' riċerka u innovazzjoni indirizzati fil-pjan ta' hidma.
4. Id-Direttur Eżekuttiv għandu jivverifika l-eligibbiltà tal-applikanti għall-finanzjament mill-Unjoni u l-Istati Partecipanti fl-ECSEL għandhom jivverifikaw l-eligibbiltà tal-applikanti tagħhom skont kwalunkwe kriterju nazzjonali predeterminat għall-finanzjament u għandhom jikkomunikaw ir-riżultati lid-Direttur Eżekuttiv.
5. Fuq il-bażi tal-verifiki pprovduti fil-paragrafu 4, id-Direttur Eżekuttiv għandu jistabbilixxi l-lista proposta ta' azzjonijiet indiretti biex jinżammu għall-finanzjament, iddettaljata mill-applikanti, u għandu jikkomunikaha lill-Bord tal-Awtoritajiet Pubbliċi li għandu jiddeciedi dwar l-allokkazzjoni massima tal-finanzjament pubbliku skont il-punt (e) tal-Artikolu 12 u jagħti mandat lid-Direttur Eżekuttiv biex jistabbilixxi ftehimiet mal-partecipanti korrispondenti.



6. L-Impriża Kongunta ECSEL għandha tiegħu l-miżuri meħtieġa kollha, inkluż il-verifika tal-eligibbiltà tal-ispejjeż, għall-hlas tal-finanzjament pubbliku lill-partiċipanti rispettivi skont l-arranġamenti msemmija fl-Artikolu 17(3) u (4).
7. L-Istati Partiċipanti fl-ECSEL m'għandhomx jirrikjedu monitoraġġ u rappurtar tekniku addizzjonali għajr dak meħtieġ mill-Impriża Kongunta ECSEL.

#### Artikolu 19

##### **Impenji finanzjarji**

L-impenji finanzjarji tal-Impriża Kongunta ECSEL m'għandhomx jeċċedu l-ammont ta' riżorsi finanzjarji disponibbli jew impenjati għall-baġit tagħha mill-membri tagħha.

#### Artikolu 20

##### **Sena finanzjarja**

Is-sena finanzjarja għandha tkun mill-1 ta' Jannar sal-31 ta' Diċembru.

#### Artikolu 21

##### **Ippjanar operattiv u finanzjarju**

1. Il-pjan strateġiku pluriennali għandu jispeċifika l-istrateġija u l-pjanijiet għall-ilhuq tal-għanijiet tal-Impriża Kongunta ECSEL stipulati fl-Artikolu 2 ta' dan ir-Regolament fil-forma ta' agenda strateġika pluriennali tar-riċerka u l-innovazzjoni mill-Bord tal-Membri Privati u l-perspettivi finanzjarji pluriennali mill-awtoritajiet pubbliċi. Għandu jidentifika l-prijoritajiet tar-riċerka u l-innovazzjoni għall-iżvilupp u l-adozzjoni ta' kompetenzi ċentrali għall-komponenti u sistemi elettronici f'oqsma differenti ta' applikazzjoni sabiex isahhah il-kompetittività Ewropea u jgħin il-holqien ta' swieq godda u applikazzjonijiet fis-socjetà. Għandu jiġi rivedut regolament skont l-evoluzzjoni tal-htigijiet industrijali fl-Ewropa.
2. Id-Direttur Eżekuttiv għandu jissottometti lill-Bord ta' Tmexxija għall-adozzjoni abbozz ta' pjan ta' hidma annwali jew pluriennali li għandu jinkludi l-pjan tal-attivitajiet ta' riċerka u innovazzjoni, l-attivitajiet amministrattivi u l-istimi tal-infiq korrispondenti.
3. Il-pjan ta' hidma għandu jiġi adottat sal-aħħar tas-sena ta' qabel l-implimentazzjoni tiegħu. Il-pjan ta' hidma għandu jitqiegħed għad-disponibbiltà tal-pubbliku.
4. Id-Direttur Eżekuttiv għandu jhejji l-abbozz tal-baġit annwali għas-sena ta' wara u għandu jipprezentah lill-Bord ta' Tmexxija għall-adozzjoni.
5. Il-baġit annwali għal sena partikolari għandu jiġi adottat mill-Bord ta' Tmexxija sal-aħħar tas-sena ta' qabel.
6. Il-baġit annwali għandu jiġi adattat sabiex iqis l-ammont tal-kontribuzzjoni finanzjarja tal-Unjoni kif stabbilita fil-baġit tal-Unjoni.

#### Artikolu 22

##### **Rappurtar operattiv u finanzjarju**

1. Id-Direttur Eżekuttiv għandu jirrapporta kull sena lill-Bord ta' Tmexxija dwar il-qadi tad-dmirijiet tad-Direttur Eżekuttiv skont ir-regoli finanzjarji tal-Impriża Kongunta ECSEL.

Fi żmien xahrejn mill-gheluq ta' kull sena finanzjarja, id-Direttur Eżekuttiv għandu jipprezenta lill-Bord ta' Tmexxija għall-approvazzjoni rapport annwali tal-attivitajiet dwar il-progress li jkun sar mill-Impriża Kongunta ECSEL fis-sena kalendarja preċedenti, b'mod partikolari b'rabta mal-pjan ta' hidma annwali għal dik is-sena. Ir-rapport tal-annwali tal-attivitajiet għandu jinkludi, fost l-oħrajn, informazzjoni dwar il-punti li ġejjin:

- (a) riċerka, innovazzjoni u azzjonijiet oħra mwettqa u n-nefqa korrispondenti;
  - (b) il-proposti mressqa, inkluż tqassim skont it-tip ta' partecipanti, inklużi l-SMEs, u skont il-pajjiż;
  - (c) il-proposti magħzula għall-finanzjament, bi tqassim skont it-tip ta' partecipant, inklużi l-SMEs, u skont il-pajjiż, u filwaqt li jiġu indikati l-kontribuzzjonijiet tal-Impriza Kongunta ECSEL u l-Istati Partecipanti fl-ECSEL lill-partecipanti u l-azzjonijiet indiretti.
2. Ladarba jkun approvat mill-Bord ta' Tmexxija, ir-rapport annwali tal-attivitajiet għandu jsir disponibbli għall-pubbliku.
  3. Sal-1 ta' Marzu tas-sena finanzjarja ta' wara, l-uffiċjal tal-kontabilità tal-Impriza Kongunta ECSEL għandu jibgħat il-kontijiet proviżorji lill-uffiċjal tal-kontabilità tal-Kummissjoni u lill-Qorti tal-Awdituri.

Sal-31 ta' Marzu tas-sena finanzjarja ta' wara, l-Impriza Kongunta ECSEL għandha tibgħat ir-rapport dwar il-ġestjoni baġitarja u finanzjarja lill-Parlament Ewropew, lill-Kunsill u lill-Qorti tal-Awdituri.

Malli jirċievi l-osservazzjonijiet tal-Qorti tal-Awdituri dwar il-kontijiet proviżorji tal-Impriza Kongunta ECSEL skont l-Artikolu 148 tar-Regolament (UE, Euratom) Nru 966/2012, l-uffiċjal tal-kontabilità tal-Impriza Kongunta ECSEL għandu jhejji l-kontijiet finali tal-Impriza Kongunta ECSEL u d-Direttur Eżekuttiv għandu jibgħathom lill-Bord ta' Tmexxija għal opinjoni.

Il-Bord ta' Tmexxija għandu jagħti opinjoni dwar il-kontijiet finali tal-Impriza Kongunta ECSEL.

Id-Direttur Eżekuttiv għandu jibgħat il-kontijiet finali lill-Parlament Ewropew, lill-Kunsill, lill-Kummissjoni u lill-Qorti Ewropea tal-Awdituri, flimkien mal-opinjoni tal-Bord ta' Tmexxija, sal-1 ta' Lulju tas-sena finanzjarja ta' wara.

Il-kontijiet finali għandhom jiġu ppubblikati f'*Il-Ġurnal Uffiċjali tal-Unjoni Ewropea* sal-15 ta' Novembru tas-sena finanzjarja ta' wara.

Sat-30 ta' Settembru, id-Direttur Eżekuttiv għandu jibgħat lill-Qorti tal-Awdituri bi twegiba għall-osservazzjonijiet magħmula fir-rapport annwali tagħha. Id-Direttur Eżekuttiv għandu wkoll jipprezenta din it-twegiba lill-Bord ta' Tmexxija.

Id-Direttur Eżekuttiv għandu jipprezenta quddiem il-Parlament Ewropew, fuq talba ta' dan tal-aħħar, kwalunkwe informazzjoni meħtieġa għall-applikazzjoni mingħajr intoppi tal-proċedura ta' kwittanza għas-sena finanzjarja inkwistjoni, b'konformità mal-Artikolu 165(3) tar-Regolament (UE, Euratom) Nru 966/2012.

#### *Artikolu 23*

#### **Awditu intern**

L-awditur intern tal-Kummissjoni għandu jeżerċita l-istess poteri fuq l-Impriza Kongunta ECSEL bħal daww eżerċitati fir-rigward tal-Kummissjoni.

#### *Artikolu 24*

#### **Responsabbiltà tal-membri u l-assigurazzjoni**

1. Ir-responsabbiltà finanzjarja tal-membri tal-Impriza Kongunta ECSEL għad-djun tal-Impriza Komuni EXSEL għandha tkun limitata għall-kontribuzzjonijiet tagħhom li jkunu diġà għamli għall-ispejjeż amministrattivi.
2. L-Impriza Kongunta ECSEL għandha tagħmel u żżomm assigurazzjoni xierqa.

*Artikolu 25***Konflitt ta' interess**

1. L-Impriża Kongunta ECSEL, il-korpi u l-persunal tagħha għandhom jevitaw kwalunkwe konflitt ta' interess fit-tweġiq tal-attivitajiet tagħhom.
2. Il-Bord ta' Tmexxija tal-Impriża Kongunta ECSEL għandu jadotta regoli għall-prevenzjoni u l-ġestjoni ta' konflitti ta' interess fir-rigward tal-membri, il-korpi u l-persunal tiegħu. Dawk ir-regoli għandu jkun fihom dispożizzjonijiet immirati biex jiġi evitat il-konflitt ta' interess fir-rigward tar-rappreżentanti tal-membri tal-Impriża Kongunta ECSEL li jkunu qed iservu fuq il-Bord ta' Tmexxija jew fuq il-Bord tal-Awtoritajiet Pubbliċi.

*Artikolu 26***Likwidazzjoni**

1. L-Impriża Kongunta ECSEL għandha tkun oġġett ta' likwidazzjoni fi tmiem il-perijodu stipulat fl-Artikolu 1 ta' dan ir-Regolament.
  2. Minbarra mill-paragrafu 1, il-proċedura ta' likwidazzjoni għandha tiġi mnedija awtomatikament jekk l-Unjoni jew il-membri privati kollha jirtiraw mill-Impriża Kongunta ECSEL.
  3. Għall-finijiet tat-tweġiq tal-proċedimenti ta' likwidazzjoni tal-Impriża Kongunta ECSEL, il-Bord ta' Tmexxija għandu jahtar likwidatur wiehed jew aktar, li għandu/hom jikkonforma(w) mad-deċiżjonijiet tal-Bord ta' Tmexxija.
  4. Meta l-Impriża Kongunta ECSEL tkun qed tiġi likwidata, l-assi tagħha għandhom jintużaw biex ikopru r-responsabbiltajiet tagħha u n-nefqa marbuta mal-likwidazzjoni tagħha. Kwalunkwe eċċess għandu jitqassam bejn il-membri eżistenti fiż-żmien tal-likwidazzjoni fi proporzjon mal-kontribuzzjoni effettiva tagħhom lill-Impriża Kongunta ECSEL. Kwalunkwe eċċess distribwit lill-Unjoni għandu jintradd lura lill-baġit tal-Unjoni.
  5. Għandha titwaqqaf proċedura *ad hoc* sabiex tiżgura l-ġestjoni xierqa ta' kwalunkwe ftehim konkluz jew deċiżjoni adottata mill-Impriża Kongunta ECSEL kif ukoll kwalunkwe kuntratt ta' akkwist b'durata itwal mid-durata tal-Impriża Kongunta ECSEL.
-